

मनेन्द्रगढ़

13 अप्रैल 2026
सोमवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

अलविदा आशा भोसले



मुंबई, एजेंसी। सिंगर आशा भोसले का 92 साल की उम्र में निधन हो गया है। रविवार दोपहर मुंबई के कैंडी कैंडी अस्पताल में उन्होंने अंतिम सांस ली। उन्हें शनिवार शाम को यहां भर्ती किया गया था।

ब्रीच कैंडी हॉस्पिटल के डॉ. प्रतीत समदानी ने न्यू एजेंसी PTI को बताया कि आशा भोसले को कई मेडिकल समस्याएं थीं और मल्टी-ऑर्गन फेल्योर के कारण उनका निधन हुआ।

डॉ. प्रतीत समदानी ने PTI को

बताया कि आशा भोसले को मल्टी ऑर्गन फेल्योर हुआ, यानी उनके कई अंगों ने काम करना बंद कर दिया था। आशा भोसले के बेटे आनंद भोसले ने बताया कि जो लोग अंतिम दर्शन करना चाहते हैं, वे कल सुबह 11 बजे उनके घर आ सकते हैं। अंतिम संस्कार कल शाम 4 बजे शिवाजी पार्क में किया जाएगा।

12,000 से ज्यादा गाने गाए आशा भोसले ने अपने करियर में 14 से अधिक भाषाओं में 12,000 से ज्यादा गाने गाए।

उनके गाने 'इन आंखों की मस्ती', 'दम मारो दम', 'पिया तू अब तो आज' और 'चुरा लिया है तुमने' आज भी सदाबहार हैं।

आशा भोसले मशहूर थिएटर एक्टर और क्लासिकल सिंगर दीनानाथ मंगेशकर की बेटी और लता मंगेशकर की छोटी बहन थीं। जब वो सिर्फ 9 साल की थीं तब उनके पिता का निधन हो गया था, जिसकी वजह से उन्होंने बहन लता मंगेशकर के साथ मिलकर परिवार को सपोर्ट करने के लिए सिंगिंग शुरू कर दी थी।

सिंगर आशा भोसले का 92 साल की उम्र में निधन

चेस्ट इन्फेक्शन के बाद अस्पताल में भर्ती थीं, राजकीय सम्मान के साथ आज होगा अंतिम संस्कार होगा

निधन पर ममता बनर्जी ने दुख जताया

ममता बनर्जी ने कहा कि आशा भोसले एक अद्भुत और प्रेरणादायक सिंगर थीं, जिन्होंने पीढ़ियों तक लोगों के दिलों पर राज किया। उन्होंने यह भी कहा कि आशा भोसले ने कई बंगाली गीत भी गाए और बंगाल में भी वह बेहद लोकप्रिय थीं। वर्ष 2018 में उन्हें राज्य के सर्वोच्च नागरिक सम्मान बंग विभूषण से सम्मानित किया गया था। ममता बनर्जी ने उनके परिवार, संगीत जगत और दुनिया भर में मौजूद उनके करोड़ों प्रशंसकों के प्रति अपनी गहरी संवेदनाएं व्यक्त कीं।

कैलाश खेर बोले- आशा जी हमेशा बेहद विनम्र और मिलनसार रहीं

सिंगर कैलाश खेर ने दैनिक भास्कर के साथ बातचीत में आशा भोसले के निधन पर दुख जताते हुए कहा, 'मैंने उनके साथ एक महीने का यूएस-कनाडा टूर किया, जो हमेशा याद रहेगा। इतनी सीनियर होने के बावजूद वह पूरे समय बेहद विनम्र और मिलनसार रहीं। उन्होंने कभी अपनी वरिष्ठता का घमंड नहीं किया। उनके साथ काम करना एक शानदार अनुभव रहा।'

पीएम मोदी ने बोले- आशा भोसले की आवाज हमेशा गूंजती रहेगी

नरेंद्र मोदी ने आशा भोसले के निधन पर कहा, 'भारत की सबसे प्रतिष्ठित और बहुमुखी आवाजों में से एक आशा भोसले जी के निधन से मैं बेहद दुखी हूँ। उनका असाधारण संगीत सफर, जो दशकों तक चला, हमारी सांस्कृतिक विरासत को समृद्ध करता रहा और दुनिया भर के अनगिनत दिलों को छू गया। चाहे उनकी भावपूर्ण धुनें हों या जीवंत रचनाएं, उनकी आवाज में एक कालातीत चमक थी। मैं उनके साथ हुई मुलाकातों को हमेशा संजोकर रखूंगा। मेरी संवेदनाएं उनके परिवार, प्रशंसकों और संगीत प्रेमियों के साथ हैं। वह आने वाली पीढ़ियों को प्रेरित करती रहेगी और उनके गीत हमेशा लोगों के जीवन में गूंजते रहेंगे।'

नितिन गडकरी बोले- हमारा रिश्ता बेहद खास था

मंत्री नितिन गडकरी ने आशा भोसले के निधन पर कहा, 'आशा ताई और मेरे बीच कई वर्षों से बेहद करीबी संबंध रहे हैं। उन्होंने कई भाषाओं में अनेक गीत गाए, जो आज भी पूरी दुनिया में लोकप्रिय हैं। वह वैश्विक स्तर पर प्रसिद्ध थीं। जिस तरह लता दीदी ने अपने गायन से देश का नाम रोशन किया, उसी तरह आशा ताई ने भी देश को गौरवान्वित किया। उनका निधन उनके परिवार के लिए बहुत बड़ा आघात है। हम सभी बेहद दुखी हैं। ईश्वर से प्रार्थना है कि दिवंगत आत्मा को शांति दे और परिवार को इस दुख को सहने की शक्ति प्रदान करे।'

राजस्थान-म.प्र.-यूपी समेत 16 राज्यों में आज से बढ़ेगी गर्मी

मनाली में बर्फबारी, पारा माइनस 7 डिग्री पहुंचा; जम्मू में बवंडर उठा



नई दिल्ली, एजेंसी। देशभर में गर्मी बढ़ रही है। मौसम विभाग के मुताबिक राजस्थान, यूपी-एमपी, दिल्ली, गुजरात समेत देश के 16 राज्यों में इस हफ्ते पारा 40 डिग्री तक पहुंच सकता है। मध्य प्रदेश-छत्तीसगढ़, ओडिशा में 2 दिन बाद लू चलने की आशंका है। हालांकि, रविवार को केरल, कर्नाटक, सिक्किम, बंगाल, जम्मू-कश्मीर, असम, मेघालय, अरुणाचल, मणिपुर मिजोरम, त्रिपुरा और नगालैंड में बारिश का अलर्ट है। शनिवार शाम को अटल टनल और मनाली के आसपास के इलाकों में हल्की बर्फबारी हुई। शनिवार रात मनाली में तापमान माइनस 7 डिग्री तक गिर गया।

इधर, जम्मू के अखनूर एक बवंडर देखा गया। यह दुर्लभ घटना एक खुले मैदान में लगभग 10 मिटर तक चली। किसी तरह का कोई नुकसान नहीं हुआ है।

अमरनाथ यात्रा 3 जुलाई से, 57 दिन चलेगी

पहला जत्था 1 जुलाई को रवाना होगा, 15 अप्रैल से शुरू होगा रजिस्ट्रेशन



श्रीनगर, एजेंसी। अमरनाथ यात्रा की तारीखों का ऐलान कर दिया गया है। जम्मू-कश्मीर के उपराज्यपाल मनोज सिन्हा ने बताया कि इस साल 3 जुलाई से शुरू होकर 28 अगस्त तक चलेगी। 57 दिन चलने वाली इस यात्रा के लिए पहला जत्था 1 जुलाई को रवाना होगा। यात्रा के लिए रजिस्ट्रेशन 15 अप्रैल से शुरू होगा। LG सिन्हा ने यात्रा की जानकारी देते हुए लोक भवन में मीडिया को बताया कि 13 से 70 साल की उम्र के तीर्थयात्री यात्रा कर सकते हैं। यात्रा अनंतनाग से पारंपरिक 48 किलोमीटर लंबे नुनवान-पहलगाम रूट और गांदरबल से 14 किमी लंबे बालटाल रूट से होगी।

देशभर में 556 बैंक ब्रांच से होगा ऑफलाइन रजिस्ट्रेशन : LG सिन्हा ने बताया कि देशभर में लगभग 556 तय बैंक शाखाओं के जरिए यात्रा के लिए रजिस्ट्रेशन कराया जा सकता है, जबकि श्री अमरनाथजी श्राइन बोर्ड की आधिकारिक वेबसाइट के जरिए ऑनलाइन रजिस्ट्रेशन भी होगा। रजिस्ट्रेशन के लिए यस बैंक, ICICI बैंक, पंजाब नेशनल बैंक, स्टेट बैंक ऑफ इंडिया और एक्सिस बैंक की ब्रांचों में यात्रा के रजिस्ट्रेशन फॉर्म उपलब्ध रहें।

मोदी बोले- टीएमसी ने मदद के लिए 6000 करोड़ दिए

अब 15 साल का हिसाब देना होगा सिलीगुड़ी की जनसभा उनकी नींद उड़ा देगी



नई दिल्ली/कोलकाता/ चेन्नई, एजेंसी। प्रधानमंत्री नरेंद्र मोदी ने रविवार को कहा कि चुनाव के बाद बंगाल से टीएमसी का जाना तय है। कल मेरे रोड शो में लोगों ने जो प्यार दिखाया, उसे मैं कभी नहीं भूल सकता। आज सिलीगुड़ी की यह

ईरान-अमेरिका की 21 घंटे चली बातचीत बेनतीजा:

अमेरिकी उपराष्ट्रपति बोले उन्हें फाइनेल ऑफर दिया

ईरान बोला- ट्रंप की शर्तें ज्यादा सख्त

इस्लामाबाद, एजेंसी। पाकिस्तान में ईरान और अमेरिका के बीच शांति को लेकर चल रही बातचीत बेनतीजा रही। यह 21 घंटे से ज्यादा समय तक चली। रिपोर्ट्स के मुताबिक दोनों के बीच हेमूज स्ट्रेट खोलने और न्यूक्लियर प्रोग्राम पर पंच फंसा है। वैंक्स अपनी टीम के साथ अमेरिका के लिए रवाना हो गए हैं। लौटने से पहले उन्होंने प्रेस कॉन्फ्रेंस की। उन्होंने कहा कि अमेरिका बिना डील के लौट रहा है। यह अमेरिका से



ज्यादा ईरान के लिए बुरी खबर है। उन्होंने यह भी कहा कि किसी भी समझौते के लिए जरूरी है कि ईरान ये वादा करे कि वह परमाणु हथियार नहीं बनाएगा। अमेरिका की शर्तें स्पष्ट थीं, लेकिन ईरान ने उन्हें नहीं माना। वेस ने यह भी कहा कि आगे समझौते की संभावना पूरी तरह खत्म नहीं हुई है। उन्होंने कहा, 'हम उन्हें फाइनेल ऑफर देकर जा रहे हैं। अब देखना है कि ईरान इसे मानता है या नहीं।'

देश में करीब ढाई करोड़ यूट्यूब चैनल्स

सिर्फ 30 लाख ही प्रोफेशनल, कई गलत सलाह या कॉपी-पेस्ट वाला कंटेंट फैला रहे



नई दिल्ली, एजेंसी। देश में लगभग 2.5 करोड़ एक्टिव यूट्यूब चैनल्स में से महज 30 लाख ही प्रोफेशनल हैं, बाकी करोड़ों चैनलों में से कई बिना नियमना या कमाई के गलत सलाह या कॉपी-पेस्ट वाला कंटेंट फैला रहे हैं। इन्फ्लुएंसर ट्रस्ट रिपोर्ट के मुताबिक देश में यूट्यूब के हर महीने करीब 50 करोड़ एक्टिव यूजर्स हैं। अब यह सिर्फ मनोरंजन

नहीं, बल्कि एक डॉक्टर, मैकेनिक, जिम ट्रेनर और कानूनी सलाहकार तक ब्रेन चुका है। यदि इन चैनलों पर बताई गई किसी सलाह से किसी को नुकसान हो जाए तो न्याय पाने का रास्ता इतना पेचीदा है कि अपराधी साफ बच निकलता है। देश में हर 10 में से 7 लोग यूट्यूब की सलाह पर भरोसा करते हैं, जिनमें से 60% उसे बिना क्रॉस-चेक किए सही मान लेते हैं।

अमरावती प्रोजेक्ट में पैसा बरसा

विश्व बैंक ने जारी किए 340 मिलियन डॉलर, अप्रैल में और निवेश से बढ़ेगी रफ्तार

मुंबई, एजेंसी। आंध्र प्रदेश की राजधानी अमरावती के विकास कार्यों को अंतरराष्ट्रीय वित्तीय संस्थानों से बड़ी आर्थिक सहायता मिल रही है। विश्व बैंक ने अब तक अमरावती कैपिटल फेज-1 के लिए 340 मिलियन अमेरिकी डॉलर जारी कर दिए हैं। वहीं, अप्रैल के अंत तक अतिरिक्त 130 से 150 मिलियन डॉलर मिलने की संभावना जताई जा रही है। राज्य सरकार के वरिष्ठ अधिकारियों के अनुसार, यह फंडिंग विश्व बैंक और एशियन डेवलपमेंट बैंक (ADB) की संयुक्त योजना का हिस्सा है, जिसके तहत कुल 1,600 मिलियन डॉलर (800-800 मिलियन डॉलर प्रत्येक संस्था से) का निवेश किया जाना है।



ब्याज दर और फंडिंग मॉडल अधिकारियों ने बताया कि इस ऋण पर लगभग 8 से 8.5 प्रतिशत ब्याज दर लागू होगी, जो अंतरराष्ट्रीय बाजार दरों के अनुसार बदलती रहेगी। विश्व बैंक के

अमरावती को आधुनिक शहर बनाने की योजना: इस योजना का उद्देश्य अमरावती को एक आधुनिक, निवेश-आकर्षक और रोजगार सृजन करने वाला शहर बनाना है। इसके लिए शासन व्यवस्था को मजबूत करने और शहरी ढांचे के विकास पर काम किया जा रहा है। इसके तहत सड़क नेटवर्क, आवास परियोजनाएं, जल आपूर्ति, सीवेज और ड्रेनेज सिस्टम जैसे बुनियादी ढांचे का विकास तेजी से किया जा रहा है। परियोजना के तहत युवाओं और महिलाओं के लिए रिकल डेवलपमेंट प्रोग्राम भी चलाए जा रहे हैं, ताकि वे नए शहर में पैदा होने वाले रोजगार अवसरों का लाभ उठा सकें।

100 की स्पीड में बस ने पिकअप को उड़ाया, 13 मौतें

कटिहार में सड़क पर बिखरी लाशें; बाइक सवार को रौंदकर भाग रहा था बस ड्राइवर



कटिहार, एजेंसी। बिहार के कटिहार में शनिवार देर शाम बस और पिकअप की टक्कर में 13 लोगों की मौत हो गई। इसमें एक ही परिवार के 5 लोग शामिल हैं। मृतकों में 10 महिलाएं, 2 पुरुष और एक बच्चा है। इसमें 11 मृतक पूर्णिया जिले के रहने वाले थे, जबकि दो कटिहार के हैं। हादसे में 32 से ज्यादा घायल हैं। इनमें 8 की हालत गंभीर बनी हुई है। हादसा कटिहार के कोला ब्लॉक में 5-31 पर हुआ। बस से टक्कर के बाद लोगों के शव सड़क पर बिखर गए। चश्मदीद ने बताया कि हादसे के वक्त ड्राइवर ने शराब पी रखी थी। गाड़ी की स्पीड भी 100 से ज्यादा थी। बस ड्राइवर ने पहले एक बाइक को उड़ाया इसके बाद

पिकअप से टक्कर हुई। पिकअप सवार सभी झारखंड से मेला देखकर लौट रहे थे। हादसे के बाद धरुने मृतकों के परिवार को 2-2 लाख और घायलों को 50-50 हजार की मदद का ऐलान किया है। प्रत्यक्षदर्शी ने बताया, 'शनिवार देर शाम हम कटिहार के आसपास थे। अचानक से तेज आवाज आई, जैसे बम फटा हो। कुछ ही समय नहीं आया। सड़क पर लाशें बिख गईं। हमारे पिकअप का ड्राइवर स्टीयरिंग में फंस गया। लोगों ने रॉड से स्टीयरिंग सीधी कर उसके चश्मदीद ने बताया कि हादसे के वक्त ड्राइवर ने शराब पी रखी थी। गाड़ी की स्पीड भी 100 से ज्यादा थी। बस ड्राइवर ने पहले एक बाइक को उड़ाया इसके बाद

देश में केवल एक तिहाई बच्चे ही एरोबिक फिटनेस माफनों पर खरे उतरे, एक्सपर्ट्स ने जताई चिंता

नई दिल्ली, एजेंसी। देशभर के 112 शहरों के 333 स्कूलों में 1.4 लाख से ज्यादा बच्चों पर किए गए सर्वे में चौकाने वाले आंकड़े सामने आए हैं। रिपोर्ट के मुताबिक, केवल 34 प्रतिशत भारतीय स्कूली बच्चे ही एरोबिक फिटनेस के मानकों पर खरे उतर पाए। यह सभी फिटनेस संकेतकों में सबसे कमजोर प्रदर्शन है। ये नतीजे कमजोर कार्डियोवैस्कुलर सहनशक्ति, कमजोर मांसपेशियों की ताकत और अलग-अलग तरह के स्कूलों के बीच असमानताओं को उजागर करते हैं, जबकि १९५१-१९९९ के बाद फिटनेस का कुल स्तर धीरे-धीरे सुधर रहा है। ये रिपोर्ट एक मिली-जुली तस्वीर पेश करती है। जहां लचीलापन और ताकत के नतीजे काफी अच्छे हैं, वहीं फिटनेस का कुल प्रोफाइल अभी भी असमान बना हुआ है। एरोबिक क्षमता सबसे ज्यादा चिंताजनक कमजोरी है, जिसमें सिर्फ ३४% बच्चे ही स्वस्थ



मानकों को पूरा करते हैं। यह कम कार्डियोवैस्कुलर फिटनेस और शारीरिक गतिविधि को लगातार बनाए रखने की सीमित क्षमता को दर्शाता है। बैरिएट्रिक सर्जन डॉ. संजय बोर्डे ने कहा, 'एरोबिक क्षमताओं में बच्चों के पीछे रहने का मुख्य कारण बढ़ता

मोटापा है, जो हर दिन और आम होता जा रहा है।' सहनशक्ति के अलावा, ऊपरी और निचले शरीर की ताकत सभी उम्र के समूहों और क्षेत्रों में लगातार कमजोर बनी हुई है। निचले शरीर की ताकत विशेष रूप से चिंता का विषय है, जो संतुलन, गतिशीलता

और कुल शारीरिक स्थिति से जुड़ी समस्याओं का संकेत देती है।

शारीरिक व्यायाम दिनचर्या का जरूरी हिस्सा होना चाहिए: सर एचएन रिलायंस फाउंडेशन हॉस्पिटल में पुनर्वास और खेल चिकित्सा के निदेशक डॉ. आशीष कॉन्ट्रैक्टर ने इन रूझनों को पर्यावरणीय और व्यवहारिक कारणों से जोड़ा। उन्होंने कहा, 'बचपन के दौरान, शारीरिक गतिविधि की क्षमता सबसे ज्यादा होती है, लेकिन आज सबसे बड़ी बाधाओं में से एक खुली जगहों और खेल सुविधाओं तक पहुंच की कमी है।' उन्होंने कहा कि पारिवारिक और संस्थागत, दोनों ही स्तरों पर, शारीरिक व्यायाम को बाद में सोचने वाली चीज के तौर पर नहीं देखा जाना चाहिए। यह बच्चे की रोजमर्रा की दिनचर्या का एक जरूरी हिस्सा होना चाहिए। इसके विपरीत, लचीलापन (70%) और ताकत (87%) के नतीजे बेहतर हैं,

जिससे पता चलता है कि फिटनेस के कुछ पहलुओं को बनाए रखा जा रहा है। ये नतीजे स्पोर्ट्स विलेज द्वारा जारी 14वें वार्षिक स्वास्थ्य सर्वेक्षण का हिस्सा हैं।

सरकारी स्कूल के छात्रों का बेहतर प्रदर्शन: सरकारी स्कूलों के छात्र फिटनेस के सात में से पांच मानकों में निजी स्कूलों के छात्रों से बेहतर प्रदर्शन करते हैं। यह अंतर एरोबिक और एनारोबिक क्षमता जैसे सहनशक्ति के मानकों में सबसे ज्यादा साफ दिखता है, जिससे पता चलता है सरकारी स्कूलों के बच्चों में रोजाना शारीरिक गतिविधि ज्यादा होती है। इसका संबंध शायद आजादी से खेलने और घूमने-फिरने के ज्यादा मौकों से हो सकता है। हालांकि, दोनों ही तरह के स्कूलों में निचले शरीर की ताकत कमजोर बनी हुई है, जो बांचागत कमियों का संकेत है। खान-पान भी इसमें एक भूमिका निभा सकता है।

गुरुग्राम में दमकलकर्मियों की हड़ताल चौथे दिन भी जारी, आखिर क्या है उनकी 22 मांगों



गुरुग्राम, एजेंसी। गुरुग्राम में अग्निशमन विभाग के कर्मचारियों की हड़ताल शनिवार को चौथे दिन भी जारी रही। सेक्टर-29 स्थित दमकल केंद्र के बाहर सुबह से ही कर्मचारी एकत्र होकर धरने पर बैठे रहे और नारेबाजी की। कर्मचारियों ने स्पष्ट कहा कि यदि उनकी मांगों पर जल्द निर्णय नहीं लिया गया तो आंदोलन को और तेज किया जाएगा। एक हड़ताली कर्मचारी ने बताया कि लगातार चार दिन से ड्यूटी से दूर रहना उनके लिए आसान नहीं है, लेकिन मजबूरी में यह कदम उठाना पड़ रहा है। उनका कहना है कि फरीदाबाद अग्निकांड में जान गंवाने वाले साथियों के परिवारों को अभी तक संतोषजनक सहायता नहीं मिली है, जिससे विभाग के कर्मचारियों में भारी रोष है। हम अपनी जान जोखिम में डालकर लोगों की सुरक्षा करते हैं, लेकिन जब हमारे अपने साथी हादसे का शिकार होते हैं तो सरकार की ओर से टोस सहयोग नहीं मिलता। कर्मचारियों ने मांग दोहराई कि मृतक दमकलकर्मियों के आश्रितों को एक-एक करोड़ रुपये की आर्थिक सहायता और परिवार के एक सदस्य को पक्की नौकरी दी जाए। इसके साथ ही वेतन विसंगतियों को दूर करने, समान कार्य के लिए समान वेतन और जोखिम भरा लागू करने सहित 22 मांगों को जल्द पूरा करने की मांग भी उठाई गई। उधर, प्रशासन ने हड़ताल के चलते आपातकालीन सेवाएं प्रभावित न हों, इसके लिए वैकल्पिक व्यवस्था लागू कर रखी है। विभागीय मुख्यालय के निर्देश पर रोकविस के 51 चालकों को अस्थायी रूप से तैनात किया गया है, ताकि किसी भी आपात स्थिति में राहत कार्य प्रभावित न हो। कर्मचारी नेताओं ने बताया कि यदि सरकार के साथ जल्द कोई सकारात्मक वार्ता नहीं होती है तो आंदोलन को अनिश्चितकालीन किया जा सकता है।

गुरुग्राम में गर्मियों के दौरान नहीं होगा पेयजल संकट, सप्लाई नेटवर्क पर निगम खर्च करेगा 38 करोड़ रुपये



गुरुग्राम, एजेंसी। गर्मी के दिनों में पेयजल संकट खत्म करने के लिए नगर निगम ने तैयारी कर ली है। पानी की सप्लाई, बर्स्टिंग स्टेशन, ट्यूबवेल और डिस्ट्रिब्यूशन पाइपलाइन के संचालन व रखरखाव का जिम्मा निजी एजेंसियों को सौंपा जाएगा और इस पर 38 करोड़ रुपये खर्च किए जाएंगे। दो साल के लिए रखरखाव एजेंसियों को काम सौंपने की तैयारी की जा रही है। वार्ड 11, 14, 15 और 18 के लिए 9.3 करोड़ रुपये खर्च होंगे। वार्ड 1, 12 और 13 में 7.9 करोड़ रुपये खर्च किए जाएंगे। इसके अलावा वार्ड 9, 10, 16 और 17 में 6.9 करोड़, डिवीजन 4ए के तहत वार्ड 20, 21 और 22 में 5.9 करोड़ रुपये की लागत आएगी। वहीं बर्स्टिंग स्टेशनों और अन्य क्षेत्रों के लिए भी अलग से करोड़ों रुपये के टेंडर प्रस्तावित हैं। नगर निगम के कार्यकारी अधिकारी संदीप सिंह ने बताया कि एजेंसियों को लंबी अवधि का काम सौंपने का फायदा मिलेगा। इससे पेयजल व्यवस्था सुधरेगी। बता दें कि गर्मी के दिनों में बोरेवेल खराब होने, मोटर जलने सहित बर्स्टिंग स्टेशनों पर तकनीकी खराबी के कारण रियायती क्षेत्रों में तीन से चार दिन तक भी पेयजल संकट हो जाता है। अचानक नगर निगम में भी पानी की किल्लत की परेशानी बढ़ जाती है। अधिकारियों का कहना है कि अब रखरखाव की पूरी जिम्मेदारी एजेंसी की होगी।

सुविधाओं के लिए तरस रहा गाजियाबाद का ये इलाका, वाटर एटीएम भी पड़ा बंद



गाजियाबाद, एजेंसी। आबादी बढ़ने के साथ लोनी बाजार का विस्तार तो हुआ लेकिन सुविधाएं नहीं बढ़ पाई। व्यापारियों का आरोप है कि पेयजल से लेकर शौचालय तक की सुविधा बाजार में नहीं है। इससे ग्राहकों को भी परेशानी उठानी पड़ती है। पार्किंग न होने से जाम की समस्या बाजार में रहती है। वहीं, उनका कहना है कि कई बार मांग करने के बाद भी बाजारों को जरूरी सुविधाएं नहीं मिल रही हैं। बाजार के पास से ही गाजियाबाद के लिए बसे चलती हैं। इसके अलावा आटो और ई-रिक्शा प्रतिदिन गाजियाबाद व दिल्ली के लिए चलते हैं। इससे कई बार जाम के कारण लोगों का पैदल चलना भी मुश्किल हो जाता है। रेहड़ी-टेली सड़क पर लगने से स्थिति और भी खराब हो जाती है। लोनी तिराहा, दिल्ली-सहारनपुर मार्ग व गाजियाबाद सड़क के दोनों किनारों पर टेली व छोटी-बड़ी दुकानें संचालित हैं। ब्लक के 22 ग्राम पंचायत व लोनी शहर समेत अन्य स्थानों के लोग इस बाजार में आते हैं, लेकिन यहां पेयजल और पिक शौचालय जैसी बुनियादी सुविधाएं तक उपलब्ध नहीं हैं। बंद पड़ा है वाटर एटीएम: बाजार में तिराहे मंदिर के पास लागू वाटर एटीएम बंद पड़ा है। लोगों को पानी के लिए बोतलबंद पानी पर निर्भर रहना पड़ता है। महिलाओं के लिए पिक शौचालय बाजार से दूर बना है। स्थानीय व्यापारियों का कहना है कि अगर बाजार में स्थायी स्टैंड, पार्किंग, पेयजल की व्यवस्था कर दी जाए तो लोगों को सुविधाएं भी होंगी। बाजार में सुविधाओं के अभाव में लोग परेशान हो रहे हैं। पेयजल, शौचालय लोगों की बुनियादी जरूरतें हैं। जिम्मेदारों को इस पर ध्यान देना चाहिए। - मुकेश, स्थानीय व्यापारी बुनियादी सुविधाएं देना सरकार की जिम्मेदारी है। साधन-संसाधन के बाद भी लोग परेशान हैं। खराब वाटर एटीएम को ठीक किया जाए। पार्किंग न होने से ग्राहक दुकान के सामने गाड़ी खड़ी कर देते हैं, जिससे आने जाने में परेशानी होती है। लोनी तिराहे के आसपास हमेशा आटो और ई-रिक्शा खड़े रहते हैं, जिससे जाम लगता है।

दोस्त बनाकर लूटता रहा आबरू, दुष्कर्म का वीडियो रिकॉर्ड कर बनाया मतांतरण का दबाव

शादी के प्रस्ताव पर खुली पोल

गाजियाबाद, एजेंसी। गाजियाबाद में लोनी के बॉर्डर थाना क्षेत्र में नाम बदलकर दिल्ली की रहने वाली युवती से दोस्ती के बाद दुष्कर्म करने का मामला सामने आया है। युवती का आरोप है कि आरोपी ने उन पर मतांतरण करने का भी दबाव बनाया। पुलिस ने मामला संज्ञान में न होने की बात कही है। युवती ने बताया कि उनकी परिचित समुदाय विशेष की लड़की ने युवक से उनको मिलवाया था। युवक ने अपना हिंमाशु नाम बताया था। इसके बाद दोनों एक-दूसरे से मिलते रहे और दोस्ती बढ़ती चली गई। बताया कि एक दिन उसने अपनी बहन से

मिलवाने का झांसा देकर लोनी बॉर्डर थाना क्षेत्र की कृष्णा विहार कॉलोनी स्थित होटल में बुला लिया, जहां पर कोल्ड ड्रिंक्स में नशीला पदार्थ पिलाकर दुष्कर्म कर वीडियो बना लिया। युवती के अनुसार, होश में आने पर आरोपी ने उससे कहा कि अगर किसी से शिकायत की तो सोशल मीडिया पर वीडियो वायरल कर दूंगा। आरोपी उठाकर काफी समय से शारीरिक संबंध बनाता चला आ रहा है। कुछ दिन पूर्व इंद्रपुरी कॉलोनी स्थित होटल में उसने कॉल कर बुलाया, जहां पर उन्होंने युवक के सामने शादी का प्रस्ताव रखा।

नोएडा सेक्टर-18 मेट्रो के बाहर कदम रखते ही जाम, जिम्मेदारों की लापरवाही से परेशान हो रहे लोग

नोएडा, एजेंसी। यह आधुनिक नोएडा है—चौड़ी सड़कें, मेट्रो की तेज रफ्तार और स्मार्ट सिटी का दावा, लेकिन जैसे ही सेक्टर-18 मेट्रो स्टेशन से बाहर निकलते हैं, हकीकत एकदम अलग दिखाई देती है। मेट्रो से उतरते ही ऐसा लगता है मानो शहर की रफ्तार, सफाई और व्यवस्था-तीनों यहीं आकर थम जाती हों। सीड़ियों की ओर बढ़ते ही दीवारों और कोनों में पान की पिक् के लाल निशान साफ नजर आते हैं। कई जगह दाग सूखकर परत बन चुके हैं। सड़ियों के किनारे प्लास्टिक गिलास, बोतलें और खाने के रेपर जैसे कूड़े के छोटे-छोटे ढेर पड़े हैं, जिनके बीच से लोग नाक सिकोड़ते हुए जल्दी-जल्दी निकलते हैं। सड़ियों से



नोचे उतरते ही आ जाता है रेहड़ी-पट्टी, ठेले वालों का अतक्रिमण। स्टेशन के बाहर निकलते ही ऑटो और ई-रिक्शा की लंबी कतार मिलती है। कई चालक आधी सड़क घेरकर खड़े रहते हैं, जबकि कुछ बीच रास्ते में ही सवारी बैठने लगते हैं। इससे पीछे

से आने वाले वाहनों की रफ्तार अचानक थम जाती है और कुछ ही मिनटों में जाम लग जाता है। एए टैक्सो और निजी वाहनों का दबाव: स्टेशन के बाहर कार और बाइक चालक अपने परिचितों को लेने के लिए गेट के सामने ही वाहन खड़े कर देते हैं। ओला-उबर जैसी ऐप आधारित टैक्सियां भी यहीं रुककर सवारी का इंतजार करती हैं। नतीजा-पहले से संकरी सड़क और बांध्य हो जाती है। सड़क किनारे कूड़े के ढेर और उनसे उठती बदबू माहौल को और खराब करती है। पास में ही चाय-नाश्ते की रेहड़ियां, कपड़ों से लेकर बर्तन तक की सैकड़ों दुकानें करीब 130 मीटर चौड़ी सड़क में 70 मीटर तक की आधी सड़क पर दुकानदारों ने अतिक्रमण कर रखा है। हालात तो इतने बदतर है कि यहां से एक जगह से चलकर दूसरी जगह जाना मानो किसी जंग से कम नहीं। और तो और फुटपाथ तक पर कुछ दुकानदारों ने अपना अधिकार जमा रखा है।

विनय क्वात्रा बोले- भारत का 'विजन 2047' नीतियों पर आधारित, अमेरिका के साथ संबंधों पर कही यह बात



वांशिंगटन, एजेंसी। अमेरिका में भारत के राजदूत विनय क्वात्रा ने टेक्सास में एक कॉन्फ्रेंस को संबोधित करते हुए कहा कि 2047 तक 'विकसित राष्ट्र' बनने की भारत की यात्रा श्रेष्ठिक और नीतिगत विमर्श पर आधारित है। विनय क्वात्रा ने ये बातें ऑस्टिन इंस्टीट्यूट ऑफ इंटरनेशनल स्टडीज के उद्घाटन सत्र में अपने वरचुअल संबोधन के दौरान कहीं। इसका आयोजन ऑस्टिन की टेक्सास यूनिवर्सिटी के मैककार्बन्स बिजनेस स्कूल ने किया था। आयोजकों की सराहना करते हुए उन्होंने कहा कि भारत के 'विजन 2047' या 'विकसित भारत' की ओर बढ़ने के रास्ते पर विचार-विमर्श करने के लिए इस तरह की

दूरदर्शी पहलें बेहद जरूरी हैं। उन्होंने कहा कि भारत के विकास को आकार देने वाले निर्णय गहरी नीतिगत चर्चाओं पर आधारित होते हैं, जो आने वाले दशकों में देश की परिवर्तनकारी प्रगति की नींव रखते हैं। उन्होंने कहा कि भारत की विकास और नवाचार यात्रा से भारत और अमेरिका दोनों को साझा लाभ मिलेगा, और साथ ही उन्होंने यह भी जोड़ा कि दोनों देशों के बीच रणनीतिक और आर्थिक तालमेल लगातार गहरा होता जा रहा है। भारत के दीर्घकालिक विकास पथ के विषय पर आयोजित इस कॉन्फ्रेंस में अलग-अलग हितधारक एक साथ आए, ताकि वे देश के बदलते नीतिगत परिदृश्य और विकास

प्राथमिकताओं की समीक्षा कर सकें। ह्यूस्टन में भारत के महावाणिज्य दूत डीसी मंजुनाथ ने 'द ग्रोथ ट्रांजिशन' (विकास त्रिकोण) शीर्षक वाले एक अलग सत्र के दौरान कहा कि भारत-अमेरिका संबंध कई स्तरों पर लगातार मजबूत हो रहे हैं, जिनमें सरकार-से-सरकार, व्यापार-से-व्यापार और लोगों-से-लोगों के बीच जुड़ाव शामिल है। उन्होंने कहा कि ये तीनों स्तंभ द्विपक्षीय संबंधों की लगातार ऊपर की ओर बढ़ती यात्रा का आधार रहे हैं, जिससे विभिन्न क्षेत्रों में सहयोग और मजबूत हुआ है। उन-राष्ट्रीय साझेदारियों के बढ़ते महत्व की ओर इशारा करते हुए मंजुनाथ ने भारत और टेक्सास के बीच सहयोग को व्यापक भारत-अमेरिका संबंधों का एक प्रमुख घटक बताया। उन्होंने कहा कि इस तरह के क्षेत्रीय जुड़ाव आर्थिक जुड़ाव, नवाचार और संस्थागत सहयोग को बढ़ावा देने में लगातार महत्वपूर्ण भूमिका निभा रहे हैं। मंजुनाथ ने ऑस्टिन की टेक्सास यूनिवर्सिटी के नेतृत्व और संकाय सदस्यों के प्रति आभार व्यक्त किया।

ईरान से वार्ता पर ट्रंप बोले- नतीजे से अमेरिका को फर्क नहीं पड़ता, हम जीते हैं, चीन को दी धमकी

वांशिंगटन, एजेंसी। अमेरिका और ईरान के बीच रिव्कार को पाकिस्तान में ऐतिहासिक वार्ता जारी है। इसी बीच राष्ट्रपति डोनाल्ड ट्रंप ने ईरान के साथ जारी वार्ता को ज्यादा अहमियत नहीं दी। उन्होंने कहा कि किसी भी नतीजे से अमेरिका को फर्क नहीं पड़ता क्योंकि 'हम जीते हैं'। व्हॉट्सएप के बाहर पत्रकारों से बात करते हुए ट्रंप ने कहा, 'देखते हैं क्या होता है, शायद समझौता हो जाए, शायद न हो।' उन्होंने आगे कहा, इससे कोई फर्क नहीं पड़ता। अमेरिका के नजरिये से हम जीते हैं।



'होर्मुज में बारूदी सुरंगों की जांच कर रही अमेरिका की सेना': ट्रंप ने यह भी माना कि ईरान के साथ 'बहुत गहरी बातचीत' चल रही है। लेकिन उन्होंने यह भी कहा कि अमेरिकी सेना होर्मुज जलडमरूमध्य में बारूदी सुरंगों की जांच कर रही है। यह रास्ता अभी भी लागू बंद है, जिससे तेल और गैस ले जाने वाले जहाजों को परेशानी हो रही है। 'नाटो से नहीं मिली मदद' इस साल के जवाब में कि क्या अमेरिका ईरानी संपत्तियां जारी करेगा, राष्ट्रपति ट्रंप ने कहा, हम देखेंगे क्या होता है। हम ईरान के साथ गहरी बातचीत में हैं, हम किसी भी स्थिति में जीतते हैं। हमने उन्हें सैन्य रूप से हरा दिया है। हम होर्मुज जलडमरूमध्य का मार्ग खाली कर रहे हैं, चाहे समझौता हो या न हो, मेरे लिए कोई फर्क नहीं पड़ता और इसका कारण यह है कि हमने जीत हासिल कर ली है। हमें उत्तर अटलांटिक संधि संगठन (नाटो) से मदद नहीं मिली।

होर्मुज में खतरा बरकरार, अपनी ही बिछाई समुद्री बारूदी सुरंगों नहीं हटा पा रहा ईरान

बारूदी सुरंग बिछाने का व्यवस्थित रिकॉर्ड नहीं: अमेरिकी अधिकारियों का मानना है कि समुद्र में बारूदी सुरंग बिछाने का व्यवस्थित तरीके से रिकॉर्ड नहीं रखा गया। कुछ उपकरण ऐसे तरीके से लगाए गए थे कि वे समुद्र में बहते रहे, जिससे उनका पता लगाना और उन्हें हटाना और भी मुश्किल हो गया है। ईरान को इस्लामिक रिवालयुशनरी गार्ड कॉर्पस ने सार्वजनिक परामर्श जारी कर जहाजों को संभावित खतरों के प्रति आगाह किया है। आईआरजीसी ने कहा, होर्मुज स्ट्रेट गुजरने वाले सभी जहाज समुद्री सुरक्षा के नियमों का पालन करें और बारूदी सुरंगों से बचने के लिए वैकल्पिक समुद्री मार्गों का इस्तेमाल करें।

चीन ईरान को हथियार भेजने की

अमेरिका में स्थायी निवास का दर्जा रखते थे। विभाग के अनुसार इन लोगों को आब्रजन अधिकारियों ने हिरासत में ले लिया है और उन्हें देश से निष्कासित किया जाएगा। विशेष विभाग ने बताया कि सैयद ईसा हाशेमी, मासूमह एब्दोकार के बेटे हैं। आर्थिक बन रहा बड़ा आपूर्तिकर्ता: ट्रंप ने कहा कि बड़ी संख्या में तेल के बड़े-बड़े खाली टैंकर अमेरिका की तरफ आ रहे हैं। इनमें कुछ तो दुनिया के सबसे विशाल टैंकर माने जाते हैं। यह बताता है कि अमेरिका बड़ा आपूर्तिकर्ता बन रहा है। ट्रंप ने ट्यू सोशल पर एक पोस्ट में विदेशों के आने का मकसद बताते हुए कहा है कि ये अमेरिका से दुनिया का सबसे बेहतरीन तेल और गैस खरीदने आ रहे हैं, जो कि बेहद अच्छी डील में मिल रहा है। अमेरिका के पास दुनिया की दूसरी और तीसरी सबसे बड़ी तेल अर्थव्यवस्थाओं के संयुक्त भंडार से भी अधिक और उच्च गुणवत्ता वाला तेल मौजूद है।

होर्मुज में खतरा बरकरार, अपनी ही बिछाई समुद्री बारूदी सुरंगों नहीं हटा पा रहा ईरान

वांशिंगटन, एजेंसी। ईरान होर्मुज जलडमरूमध्य में बिछाई गई समुद्री बारूदी सुरंगों का न तो सही तरीके से पता लगा पा रहा है और न ही उन्हें तेजी से हटाने में सक्षम है। इस बात का खुलासा न्यूयॉर्क टाइम्स ने अमेरिकी अधिकारियों के हवाले से किया है। रिपोर्ट के अनुसार हाल की सैन्य गतिविधियों के दौरान बिछाई गई इन सुरंगों के कारण यह अहम समुद्री मार्ग पूरी तरह से सामान्य संचालन में नहीं लौट पाया है। इससे अंतरराष्ट्रीय जहाजों की आवाजाही प्रभावित हुई है और समुद्री सुरक्षा को लेकर चिंता बढ़ गई है। इस घटनाक्रम का असर पाकिस्तान में इस्लामाबाद में चल रही बातचीत पर भी पड़ सकता है। माना जा रहा है कि यह मुद्दा बातचीत में उठाया, जहां दोनों पक्षों के प्रतिनिधि मंडल मौजूद हैं। इस वार्ता में अमेरिका की ओर से जेडी वेंस और ईरान की ओर से मोहम्मद बाघेर गतिवाफ प्रतिनिधि मंडल का नेतृत्व कर रहे हैं। फारस की खाड़ी को अग्रिम की



खाड़ी: और अरब सागर से जोड़ने वाला होर्मुज जलडमरूमध्य दुनिया के सबसे महत्वपूर्ण तेल परिवहन मार्गों में से एक है। यहां से दुनिया के कुल तेल परिवहन का लगभग पांचवां हिस्सा गुजरता है। भारत जैसे देशों के लिए यह मार्ग और भी ज्यादा अहम है, क्योंकि उनकी ऊर्जा आयात का बड़ा हिस्सा इसी संकरे समुद्री रास्ते से होकर आता है। रिपोर्ट के अनुसार, ईरान ने पिछले महीने छोटी नौकाओं का इस्तेमाल कर इन समुद्री बारूदी सुरंगों को बिछाया था। यह कदम तेहरान के परमाणु कार्यक्रम को लेकर बढ़ते तनाव के बीच अमेरिका और इस्राइल द्वारा किए गए संयुक्त हवाई हमलों के तुरंत बाद उठाया गया था।

अंबेडकर जयंती पर सीधी में अंत्योदय शिविर: सफाई मित्रों को सामाजिक सुरक्षा और स्वास्थ्य सेवाओं का मिला लाभ

मीडिया ऑडिटर, सीधी (निप्र)। अंबेडकर जयंती के अवसर पर सीधी जिला प्रशासन द्वारा एक संवेदनशील और सराहनीय पहल करते हुए जिलेभर में अंत्योदय शिविरों का आयोजन किया गया। कलेक्टर विकास मिश्रा के निर्देशन में आयोजित इन शिविरों का उद्देश्य समाज के अंतिम पंक्ति में खड़े लोगों तक शासन की योजनाओं का लाभ पहुंचाना रहा। इसी क्रम में नगर पालिका सीधी में श्रम विभाग द्वारा विशेष शिविर आयोजित किया गया जिसमें सफाई मित्रों के पंजीयन पर विशेष ध्यान दिया गया यह पंजीयन प्रधानमंत्री श्रम योगी मानधन योजना के अंतर्गत किया गया, जिसके तहत असंगठित क्षेत्र के श्रमिकों को 60 वर्ष की आयु के बाद मासिक पेंशन की सुविधा प्रदान की जाती है।



शिविर में बड़ी संख्या में सफाई कर्मियों और श्रमिकों ने भाग लेकर योजनाओं का लाभ उठाया। शिविर में स्वास्थ्य विभाग और आयुष विभाग के संयुक्त प्रयास से सफाई मित्रों का स्वास्थ्य परीक्षण भी किया

गया। उन्हें आवश्यक जांच परामर्श और उपचार की सुविधाएं मौके पर ही उपलब्ध कराई गईं। यह पहल प्रशासन की संवेदनशीलता को दर्शाती है जो न केवल सामाजिक सुरक्षा बल्कि श्रमिकों के



स्वास्थ्य को भी प्राथमिकता दे रही है। श्रम विभाग द्वारा शिविर के दौरान विभिन्न जनकल्याणकारी योजनाओं की विस्तृत जानकारी भी दी गई। मुख्यमंत्री जनकल्याण (संबल) योजना के अंतर्गत

प्रसूति सहायता, दुर्घटना सहायता, अनुग्रह सहायता और अंत्योदय सहायता जैसे योजनाओं के बारे में श्रमिकों को जागरूक किया गया इसके अलावा निर्माण श्रमिक पंजीयन, श्रमिक कार्ड, बच्चों

की शिक्षा सहायता, विवाह सहायता और औजार अनुदान जैसे सुविधाओं पर भी विस्तार से जानकारी दी गई। श्रमिकों को ई-श्रम पोर्टल पर पंजीयन कराने के लिए प्रेरित किया गया ताकि वे केंद्र और राज्य सरकार की योजनाओं का लाभ सरलता से प्राप्त कर सकें सहायक श्रम पदाधिकारी आकांक्षा पाठक ने बताया कि प्रशासन का मुख्य उद्देश्य पात्र हितग्राहियों को योजनाओं से सीधे जोड़ना है। इस प्रकार के शिविरों के माध्यम से मौके पर ही पंजीयन, जानकारी और सेवाएं प्रदान की जा रही हैं, जिससे समावेशी विकास को बढ़ावा मिल रहा है। इस अवसर पर नगर पालिका अध्यक्ष काजल वर्मा, सीएमओ प्रिया पाठक सहित अन्य जनप्रतिनिधि और विभागीय अधिकारी उपस्थित रहे।

जयंत रोडरेज में घायल युवक की इलाज दौरान मौत: कार से कुचलने का आरोप



मीडिया ऑडिटर, सिंगरौली (निप्र)। जिले के जयंत चौकी क्षेत्र में हुए रोडरेज मामले ने अब गंभीर मोड़ ले लिया है। इस घटना में गंभीर रूप से घायल युवक गौरव सिंह की लखनऊ में इलाज के दौरान मौत हो गई है। जानकारी के अनुसार यह घटना 4 अप्रैल की रात जयंत क्षेत्र स्थित वीवीसी ऑफिस के पास हुई थी। ओवरटेक की लेजर शुरू हुए विवादा में फरियादी नितेश अग्रहरी और उसके साथियों का दूसरे पक्ष से कहासुनी हो गई। विवादा बढ़ने पर आरोपियों ने गाली-गलौज और मारपीट की। इसके बाद उन्होंने जान से मारने की नीयत से गौरव सिंह के ऊपर कार चढ़ा दी जिससे वह गंभीर रूप से

घायल हो गया। गंभीर हालत में घायल गौरव सिंह को पहले एनसीएल नेहरू अस्पताल में भर्ती कराया गया था। बेहतर इलाज के लिए उसे रेफर किया गया लेकिन लखनऊ में इलाज के दौरान उसकी मौत हो गई। घटना के बाद जयंत पुलिस ने त्वरित कार्रवाई करते हुए 12 घंटे के भीतर चार आरोपियों को गिरफ्तार कर लिया था पुलिस ने घटना में प्रयुक्त स्कॉपीयो वाहन भी जब्त कर लिया है। युवक की मौत के बाद अब मामले में और गंभीर धाराएं जोड़े जाने की संभावना है विंध्य नगर थाना प्रभारी अर्चना द्विवेदी ने बताया कि घायल युवक की मौत की सूचना मिली है मामले में विधिक रूप से आगे की कार्रवाई की जा रही है।

आदिवासी छात्रा को फंसाकर दुष्कर्म: वीडियो बनाकर सगाई तुड़वाने की कोशिश

मीडिया ऑडिटर, शहडोल (निप्र)। सीधी थाना क्षेत्र आदिवासी छात्रा से दुष्कर्म का मामला सामने आया है। बस क्लीनर ने छात्रा के अश्लील वीडियो भी बना लिए। इसके बाद दो साल तक शोषण करता रहा यही नहीं आरोपी ने छात्रा के वीडियो भेजकर शादी भी तुड़वाने की कोशिश की। छात्रा ने थाने में केस दर्ज कराया है। पुलिस ने आरोपी को गिरफ्तार भी कर लिया। जानकारी के अनुसार सीधी थाना क्षेत्र की रहने वाली छात्रा शहडोल के जयसिंहनगर स्थित कॉलेज में पढ़ती है। वह हरिओम ट्रेवल्स की बस में रोजाना सीधी से जयसिंहनगर आना-सजाना करती थी। इसी दौरान उसकी पहचान बस के क्लीनर राजेश यादव से हो गई। वह रोजाना उसे सीट देने लगा बातचीत बढ़ते हुए मोबाइल नंबर ले लिया लगातार संपर्क में रहने



के दौरान छात्रा को अपने प्रेम जाल में फंसा लिया। छात्रा ने पुलिस को बताया कि पढ़ाई के लिए वह जयसिंहनगर में किराए से रहने लगी। इस दौरान क्लीनर से नजदीकियां बढ़ गईं वह अवसर उसके कर्म पर आने-जाने लगा। आरोपी ने शादी का झांसा देकर उसके साथ दुष्कर्म किया अश्लील फोटो व वीडियो भी बना लिए यह सिलसिला करीब दो साल तक चलता रहा जब मामले की जानकारी छात्रा के परिजनों को हुई तो वे उसे घर ले आए और उसकी शादी तय कर

दी। **शादी तुड़वाने की भी कोशिश की:** जैसे ही यह बात आरोपी को पता चली उसने छात्रा के अश्लील फोटो और वीडियो उसके होने वाले ससुराल पक्ष को भेज दिए। इससे रिश्ता टूटने की नौबत आ गई। यही नहीं आरोपी ने दूल्हे को जान से मारने की धमकी भी दी शिकायत के बाद पुलिस ने योजना के तहत छात्रा के जरिए आरोपी को मिलने बुलवाया जैसे ही आरोपी राजेश बोलो से मौके पर पहुंचा। पुलिस ने घेराबंदी कर उसे गिरफ्तार कर लिया।

अवैध रेत परिवहन के दो ट्रैक्टर जब्त, मयार नदी से रेत लाकर बेचने की फिराक में थे आरोपी



मीडिया ऑडिटर, सिंगरौली (निप्र)। जिले में अवैध रेत परिवहन के खिलाफ सासन चौकी पुलिस ने कार्रवाई की है पुलिस ने दो ट्रैक्टर-ट्रॉली जब्त किए हैं दरअसल पुलिस को मयार नदी से रेत लाकर बेचने की सूचना पुलिस को मिली थी। पुलिस को जानकारी मिली थी कि बिना नंबर के सोनालिका और स्वराज कंपनी के ट्रैक्टर रेत लोड कर ग्राम काम की ओर जा रहे हैं। सूचना मिलते ही चौकी प्रभारी उपनिरीक्षक संदीप नामदेव के नेतृत्व में टीम ने घेराबंदी की पुलिस को देखते ही दोनों ट्रैक्टरों के चालक वाहन छोड़कर मौके से भाग निकले।

इसके बाद पुलिस ने ट्रैक्टर-ट्रॉली की जांच की जिसमें लोड रेत अवैध पाई गई। पुलिस ने सोनालिका DI 34 ट्रैक्टर-ट्रॉली (कीमत करीब 6.05 लाख रुपए) और स्वराज 733 FE ट्रैक्टर-ट्रॉली (कीमत करीब 5.05 लाख रुपए) को जब्त कर लिया आरोपियों के खिलाफ मामला दर्ज किया गया है। चौकी प्रभारी संदीप नामदेव ने बताया कि अवैध रेत परिवहन के खिलाफ लगातार अभियान चलाया जा रहा है। उन्होंने कहा कि इस तरह की गतिविधियों को किसी भी हालत में बर्दाश्त नहीं किया जाएगा और आगे भी सख्त कार्रवाई जारी रहेगी।

बहरी तहसील में भूय पर रिश्तखोरी का आरोप: दो हजार नहीं देने पर रोकी फाइल; कलेक्टर ने दिए जांच के निर्देश दिए

मीडिया ऑडिटर, सीधी (निप्र)। सीधी जिले की बहरी तहसील में पदस्थ एक भूय पर रिश्तखोरी के गंभीर आरोप लगे हैं। मझरेती खुर्द निवासी आशीष कुमार मिश्रा ने कलेक्टर विकास मिश्रा से शिकायत की है कि फाइल क्लियर करने के नाम पर उनसे 7000 रुपए की मांग की गई कलेक्टर ने मामले की गंभीरता को देखते हुए जांच के निर्देश दिए हैं। शिकायतकर्ता आशीष मिश्रा ने आरोप लगाया है कि लोकेश वास, जो वर्ष 2016 में भूय (चतुर्थ श्रेणी) पद पर नियुक्त हुए थे, वर्तमान में लिपिक का कार्य कर रहे हैं। उन्होंने बताया कि बहरी तहसील में वर्ष 2018 से बाबू और लिपिक के पद रिक्त पड़े हैं जिसका फायदा उठाकर वास काशतकारों से मनमाने तरीके से पैसे वसूल रहे हैं। आशीष मिश्रा के अनुसार उनके पिता और उनके नाम से संबंधित एक



फाइल तहसील में लंबित थी। इसे क्लियर करने के लिए उनसे 7000 रुपए की मांग की गई। जब उन्होंने पैसे देने से इनकार किया तो उनकी फाइल को जानबूझकर लंबे समय तक रोका गया और उन्हें परेशान किया गया। मिश्रा ने बताया कि अंततः उन्होंने मजबूरी में फोन के माध्यम से 5000 रुपए दिए, लेकिन इसके बावजूद उनका काम नहीं हुआ उन्होंने यह भी आरोप लगाया कि शेष 2000 रुपए न देने पर लोकेश वास ने बार-बार कहा कि 5000 रुपए तहसीलदार को देने पड़ते हैं और 2000 रुपए वह स्वयं लेते हैं

पैसे न देने की स्थिति में काम न करने की धमकी दी गई और उनकी फाइल को आगे बढ़ाने के बजाय रोक दिया गया जबकि उसी दिन उसका निराकरण संभव था। शिकायत सामने आने के बाद यह मामला गरमा गया है आरोपों पर सफाई देते हुए लोकेश वास ने कहा कि वह भूय पद पर हैं लेकिन कंप्यूटर ज्ञान होने के कारण उनसे लिपिकीय कार्य लिया जाता है। उन्होंने किसी भी प्रकार की अवैध वसूली से इनकार करते हुए कहा कि वे शासन के नियमों के अनुसार ही कार्य करते हैं।

रीवा में उपभोक्ता संरक्षण प्रकोष्ठ के जिलाध्यक्ष व शहर अध्यक्ष नियुक्त



मीडिया ऑडिटर, रीवा (निप्र)। मध्यप्रदेश कांग्रेस कमेटी के अध्यक्ष जीतू पटवारी के निर्देश पर उपभोक्ता संरक्षण प्रकोष्ठ में नई नियुक्तियों की गई इस क्रम में प्रकोष्ठ के प्रदेश अध्यक्ष हरिशंकर शुक्ला द्वारा अशोक सोनी को जिलाध्यक्ष एवं रेशमा खातून को शहर अध्यक्ष, उपभोक्ता संरक्षण प्रकोष्ठ जिला रीवा का मनोनयन पर सौंपा गया। कार्यक्रम के दौरान नवनियुक्त

पदाधिकारियों को संगठन की जिम्मेदारियों और दायित्वों से अवगत कराया गया साथ ही उनसे उपभोक्ता अधिकारों की रक्षा और जनहित से जुड़े मुद्दों पर सक्रियता से कार्य करने की अपेक्षा जताई गई। इस अवसर पर कांग्रेस के कई वरिष्ठ पदाधिकारी और कार्यकर्ता उपस्थित रहे। इनमें पूर्व शहर कांग्रेस अध्यक्ष लखन लाल खंडेलवाल, प्रदेश महासचिव श्रीराम शर्मा एवं साक्षी विश्वकर्मा प्रमुख रूप से शामिल रहे। पदाधिकारियों ने संगठन के प्रति आभार व्यक्त करते हुए कहा कि वे उपभोक्ताओं के अधिकारों की रक्षा और उनकी समस्याओं के समाधान के लिए पूरी निष्ठा से कार्य करेंगे।

कलेक्टर ने सिविल अस्पताल का निरीक्षण किया: काम समय से करने के लिए निर्देश



मीडिया ऑडिटर, सीधी (निप्र)। जिले में स्वास्थ्य सुविधाओं को बेहतर बनाने के उद्देश्य से कलेक्टर विकास मिश्रा ने रामपुर नैकिन नक्शे निर्माणधीन सिविल अस्पताल का औचक निरीक्षण किया। यह निरीक्षण रविवार सुबह किया गया निरीक्षण के दौरान



कलेक्टर ने सीधे निर्माण स्थल का दौरा किया और अस्पताल के नक्शे का अवलोकन किया उन्होंने स्पष्ट निर्देश दिए कि भवन का निर्माण स्वीकृत नक्शे और निर्धारित मानकों के अनुसार ही होना चाहिए। किसी भी प्रकार की लापरवाही या मानकों से समझौता स्वीकार

नहीं होगा। कलेक्टर ने निर्माण में उपयोग की जा रही सामग्री जैसे गिट्टी, सीमेंट और रेत की गुणवत्ता की भी जांच की। उन्होंने अधिकारियों को निर्देश दिए कि सभी सामग्री तय गुणवत्ता मानकों के अनुरूप ही उपयोग में लाई जाए उन्होंने कहा कि अस्पताल निर्माण में कोई

कमी नहीं होनी चाहिए। उन्होंने पीआईयू के कार्यपालन यंत्री कौशल परते को विशेष रूप से निर्देशित किया। कलेक्टर ने कहा कि निर्माण कार्य को निर्धारित समयसीमा के भीतर पूरा किया जाए और कार्य की गति में तेजी लाई जाए। गुणवत्ता का भी विशेष ध्यान रखा जाए ताकि भविष्य में कोई समस्या न हो। कार्यपालन यंत्री कौशल परते ने बताया कि कलेक्टर के निर्देशों का पालन सुनिश्चित किया जाएगा उन्होंने यह भी कहा कि अधीनस्थ कर्मचारियों को निर्माण कार्य में किसी भी प्रकार की लापरवाही न बरतने के निर्देश दिए गए हैं।

आशा भोंसले के निधन पर उप मुख्यमंत्री राजेन्द्र शुक्ल ने जताया गहरा शोक



मीडिया ऑडिटर, रीवा (निप्र)। मध्य प्रदेश के उप मुख्यमंत्री राजेन्द्र शुक्ल ने प्रसिद्ध गायिका आशा भोंसले के निधन पर गहरा शोक व्यक्त किया है उन्होंने इसे भारतीय संगीत जगत के लिए एक अपूरणीय क्षति बताया है। उप मुख्यमंत्री शुक्ल ने अपने शोक संदेश में कहा कि आशा भोंसले जी का निधन अत्यंत पीड़ादायक समाचार है जिसने पूरे देश को शोकाकुल कर दिया है। उन्होंने कहा कि आशा भोंसले केवल एक महान गायिका ही नहीं थीं

बल्कि वे भारतीय संगीत की ऐसी स्वर साधिका थीं जिनकी आवाज ने दशकों तक लोगों के दिलों पर राज किया। उन्होंने आगे कहा कि उनकी अद्वितीय भावपूर्ण अभिव्यक्ति और बहुमुखी प्रतिभा ने भारतीय संगीत को वैश्विक पहचान दिलाने में महत्वपूर्ण योगदान दिया। उनके गीतों में भावनाओं की गहराई और सुरों की मिठास ऐसी थी जिसने हर पीढ़ी को प्रभावित किया आज भी उनके गहरा आगे गीत श्रोताओं के मन में जीवंत हैं और आने वाले समय में भी प्रेरणा का स्रोत बने रहेंगे। शुक्ल ने कहा कि आशा भोंसले का जाना केवल एक कलाकार का निधन नहीं है बल्कि यह एक युग का अंत है उन्होंने भारतीय फिल्म और संगीत जगत को नई ऊंचाइयों तक पहुंचाने में अहम भूमिका निभाई उनके योगदान को कभी भुलाया नहीं जा सकेगा।

सीधी में स्टाम्प विक्रेताओं की बैठक: कलेक्टर ने राजस्व वृद्धि और पारदर्शिता पर दिया जोर

मीडिया ऑडिटर, सीधी (निप्र)। कलेक्टर विकास मिश्रा की अध्यक्षता में जिले के समस्त स्टाम्प विक्रेता एवं सेवा प्रदाताओं की एक महत्वपूर्ण बैठक आयोजित की गई बैठक में चालू वित्तीय वर्ष के राजस्व लक्ष्य की प्राप्ति पर चर्चा करते हुए कलेक्टर ने सभी स्टाम्प विक्रेताओं और सेवा प्रदाताओं को उनके योगदान के लिए बधाई दी कलेक्टर ने कहा कि सेवा प्रदाताओं के सहयोग से जिले में स्टाम्प ड्यूटी एवं पंजीयन से प्राप्त राजस्व में उल्लेखनीय वृद्धि हुई है उन्होंने पिछले वर्ष उत्कृष्ट प्रदर्शन करने वाले सेवा प्रदाताओं को प्रोत्साहित करते हुए आगे भी इसी तरह पारदर्शिता और जिम्मेदारी के

साथ कार्य करने की अपेक्षा जताई बैठक में राजस्व बढ़ाने के साथ-साथ कार्यप्रणाली में पारदर्शिता बनाए रखने पर विशेष जोर दिया गया। कलेक्टर ने निर्देश दिए कि सभी प्रक्रियाएं नियमों के अनुरूप हों और आमजन को किसी प्रकार की असुविधा न हो। इस अवसर पर अनुविभागीय अधिकारी (राजस्व) गोपदबनास राकेश शुक्ला, जिला पंजीयक अभिषेक सिंह, एवं पंजीयक सहित संबंधित अधिकारी उपस्थित रहे। बैठक में प्रशासन और सेवा प्रदाताओं के बीच बेहतर समन्वय स्थापित कर राजस्व वृद्धि को और सुदृढ़ करने पर सहमति बनी।

रामपुर नैकिन दौरे पर कलेक्टर चौपालों में सुनीं जनसमस्याएं, अधिकारियों को संवेदनशीलता के निर्देश

मीडिया ऑडिटर, सीधी (निप्र)। कलेक्टर विकास मिश्रा ने 10 एवं 11 अप्रैल को रामपुर नैकिन क्षेत्र का व्यापक दौरा कर विकास कार्यों और जनसमस्याओं की जमीनी समीक्षा की। इस दौरान उन्होंने विभिन्न निर्माणधीन परियोजनाओं, शासकीय संस्थानों का निरीक्षण करते हुए अधिकारियों को गुणवत्ता और समय-सीमा का विशेष ध्यान रखने के निर्देश दिए कलेक्टर ने सांदीपनि विद्यालय के निर्माणधीन भवन एवं सिविल अस्पताल के कार्यों का निरीक्षण कर निर्माण कार्यों की प्रगति का जायजा लिया उन्होंने स्पष्ट रूप से कहा कि कार्यों में किसी प्रकार की लापरवाही बर्दाश्त नहीं की जाएगी और निर्धारित समय-सीमा में गुणवत्तापूर्ण कार्य पूर्ण किया जाए तहसील कार्यालय रामपुर नैकिन में निरीक्षण के



दौरान कलेक्टर ने आम नागरिकों से सीधे संवाद कर उनकी समस्याएं सुनीं। प्राप्त आवेदनों पर त्वरित कार्रवाई के निर्देश संबंधित अधिकारियों को दिए गइन्होंने अधिकारियों से कहा कि आमजन की समस्याओं के समाधान में

संवेदनशीलता और तत्परता आवश्यक है। ग्राम पंचायत रघुनाथपुर में आयोजित रात्रिकालीन चौपाल में 89 आवेदनों तथा ग्राम पंचायत चोरगड़ी में आयोजित चौपाल में लगभग 72 आवेदनों पर देर रात

तक सुनवाई की गई। कलेक्टर ने इन सभी आवेदनों के समयबद्ध निराकरण के निर्देश साथ ही ग्रामीणों को डॉ. भीमराव अंबेडकर की 135वीं जयंती पर आयोजित ग्राम सभाओं में भाग लेने, बालिकाओं के एचपीवी

टीकाकरण, किसानों को पशुपालन एवं मत्स्य पालन अपनाने तथा नशामुक्ति के लिए प्रेरित किया 11 अप्रैल को ग्राम पंचायत भरतपुर में स्व-सहायता समूह द्वारा संचालित हथकरघा इकाई का निरीक्षण करते हुए उत्पादों की गुणवत्ता और विपणन में सुधार के सुझाव दिए गए ग्राम पंचायत चंदेरेह में प्राचीन शिव मंदिर का भ्रमण कर क्षेत्रीय सांस्कृतिक विरासत का अवलोकन किया गया। साथ ही चंदेरेह में निर्मित स्टेडियम के बेहतर उपयोग हेतु 'सीधी प्रीमियम लीग' आयोजित करने के निर्देश भी दिए गए। कलेक्टर ने प्रधानमंत्री आवास एवं शौचालयों की उपलब्धता सुनिश्चित करने पर जोर देते हुए ग्राम पंचायत गुजरेड में पंचायत भवन, उच्चत मूल्य दुकान और तालाब का निरीक्षण कर

व्यवस्थाओं को सुदृढ़ करने के निर्देश दिए ग्राम पंचायत पोस्ता में आयोजित 'हेल्थ प्लस' इंटीग्रेटेड हेल्थ कैम्प का निरीक्षण करते हुए कलेक्टर ने स्वास्थ्य सेवाओं की विस्तृत समीक्षा की शिविर में 181 आवेदनों की सुनवाई के साथ 923 लोगों का स्वास्थ्य परीक्षण किया गया, जिसमें ओपीडी, शुगर, बीपी, एक्स-रे, टीबी, सिंकल सेल एवं एचपीवी टीकाकरण जैसे सेवाएं प्रदान की गईं। अंत में कलेक्टर ने अधिकारियों को निर्देशित किया कि शासन की योजनाओं का लाभ पात्र हितग्राहियों तक समयबद्ध रूप से पहुंचाया जाए। उन्होंने कहा कि सभी आवेदनों का त्वरित और गुणवत्तापूर्ण निराकरण सुनिश्चित करते हुए वैदानी स्तर पर नियमित मॉनिटरिंग की जाए और आमजन की समस्याओं के प्रति संवेदनशीलता बनाए रखी जाए।

जो बच्चे भविष्य थे, वही खतरे में: बाल तस्करी के जाल पर सुप्रीम कोर्ट की सख्ती, राज्यों की ढिलाई उजागर

इससे बड़ी विडम्बना और क्या होगी कि जिन नौनिहालों को हम देश का भविष्य मानते हैं, उनमें से बहुत सारे बच्चे आज बहुसंख्यी जोखिम के बीच से गुजर रहे हैं। बच्चों के खिलाफ होने वाले अपराधों के अनेक रूप के अलावा बाल तस्करी का संजाल आज इस कदर जटिल होता जा रहा है कि इससे निपटना सरकारों के लिए एक बड़ी चुनौती बन गई है। हालाँकि इस अपराध को काबू में करना और बच्चों को खतरे से बचाना सरकार की अनिवार्य जिम्मेदारी और सबसे ऊपर

की प्राथमिकता में दर्ज होना चाहिए। मगर हालत यह है कि देश के सुप्रीम कोर्ट को इस बारे में केंद्र और राज्य सरकारों को निर्देश देना पड़ रहा है कि वे बच्चों के खिलाफ इस अपराध को गंभीरता से लें। गौरतलब है कि बुधवार को एक याचिका पर सुनवाई के दौरान सुप्रीम कोर्ट ने देश में बाल तस्करी के बढ़ते मामलों पर गहरी चिंता जताई और कहा कि संगठित गिरोह देशभर में सक्रिय हैं और अगर राज्य सरकारों और केंद्रशासित प्रदेशों ने तुरंत प्रभावी कदम नहीं उठाए, तो स्थिति बेकाबू हो

सकती है।

हैरानी की बात यह है कि बाल तस्करी के फैलते जाल पर शीर्ष अदालत के सख्त रुख के बावजूद कई राज्यों ने अब तक न ज़रूरी रपट तैयार की है और न ही समितियाँ बनाई हैं। समस्या की गंभीरता को देखते हुए स्वाभाविक ही सुप्रीम कोर्ट ने राज्यों के लापरवाह रवैये पर नाराजगी जताई। दरअसल, करीब एक वर्ष पहले अदालत

संपादकीय

ने अपने एक फैसले में संगठित तस्करी के जाल को तोड़ने के लिए कई संस्थागत सुधारों के निर्देश दिए थे। इनमें तस्करी के मामलों में छह महीने के भीतर हर रोज सुनवाई करना, मानव तस्करी रोधी इकाइयों को मजबूत करना और जांच प्रक्रिया में सुधार करना शामिल था।

अदालत ने राज्यों को यह निर्देश दिया था कि

वे तस्करी के संभावित संवेदनशील स्थानों की पहचान और निगरानी के लिए राज्यस्तरीय समितियाँ बनाएं और लापता बच्चों के मामलों को तस्करी मान कर जांच शुरू करें। मगर इस मुद्दे पर राज्य सरकारों के रुख का अंदाजा इससे लगया जा सकता है कि कई राज्यों ने अभी तक तय प्रारूप में रपट तक दाखिल नहीं की है। सरकारी तंत्र में इस इच्छाशक्ति के अभाव और उदसीनता की वजह क्या यह है कि जो बच्चे तस्करी का शिकार हो जाते हैं, उनमें ज्यादातर समाज के गरीब

और कमजोर तबके से आते हैं?

यह कोई छिपा तथ्य नहीं है कि देश में बाल तस्करी का संकट पिछले कुछ वर्षों के दौरान कितना गहरा गया है। खासतौर पर कोविड महामारी के बाद बच्चों के लापता होने के मामलों में काफी तेजी दर्ज की गई। बच्चों के खिलाफ अपराध के मामले में उत्तर प्रदेश की स्थिति ज्यादा गंभीर है। सही है कि लापता होने वाले तमाम बच्चों में से कइयों को पुलिस खोज लेती है, लेकिन उनमें से बहुतों की कोई खबर नहीं मिलती।

एक और कठिन लड़ाई का सामना करेंगे राष्ट्रपति ट्रंप

प्रो. प्रदीप माधुर

पाकिस्तान की मध्यस्थता से हुआ संघर्षविराम युद्धग्रस्त खाड़ी क्षेत्र में शत्रुता के अंत का कारण बना है और इससे अमेरिका के राष्ट्रपति डोनाल्ड ट्रंप को भी कुछ राहत मिली है, जो अपनी तीखी बयानबाजी और जमीनी हकीकत के बीच फँस गए थे। हालाँकि, ट्रंप अब एक और विवादास्पद संघर्ष में उलझ गए हैं, जिसके परिणाम उनके लिए समान रूप से, बल्कि उससे भी अधिक, गंभीर साबित हो सकते हैं।

यह नया संघर्ष प्रेस की स्वतंत्रता को लेकर है—एक ऐसा क्षेत्र जहाँ अमेरिका में फस्ट अमेंडेमेंट के तहत अभिव्यक्ति की स्वतंत्रता सुनिश्चित है और पत्रकारों को विशेष सुरक्षा प्राप्त है।

एक मामला पहले से ही अदालत में है, जिसमें ट्रंप प्रशासन ने द वा?शिंगटन पोस्ट की एक पत्रकार के खिलाफ आक्रामक कदम उठाने की कोशिश की थी। इसी बीच इस सप्ताह व्हाइट हाउस और मीडिया के बीच तनाव और बढ़ गया, जब ट्रंप ने ईरान में एक उच्च जोखिम वाले सैन्य बचाव अभियान से जुड़ी कथित जानकारी के लीक होने पर एक पत्रकार के खिलाफ कानूनी कार्रवाई की धमकी दी। इसके परिणामस्वरूप अभिव्यक्ति की स्वतंत्रता से जुड़े संगठन और पत्रकार समूह ट्रंप प्रशासन के खिलाफ अदालत का दरवाजा खटखटा रहे हैं। अमेरिका में ये संगठन काफी प्रभावशाली हैं और इन्हें सरकारी दबाव या धनबल से आसानी से नहीं दबाया जा सकता।

6 अप्रैल को एक प्रेस कॉन्फ्रेंस में ट्रंप ने कहा कि उनका प्रशासन उस लीक के स्रोत की सक्रिय जांच कर रहा है, जिसमें 3 अप्रैल को ईरान के ऊपर एक एफ-15 स्ट्राइक इंगल के मार गिराए जाने के बाद लापता हुए दूसरे अमेरिकी एयरमैन की जानकारी शामिल थी। उन्होंने चेतावनी दी कि संबंधित मीडिया संस्थान को राष्ट्रीय सुरक्षा के आधार पर अपने स्रोत का खुलासा करने के लिए बाध्य किया जा सकता है।

ट्रंप के अनुसार, इस लीक ने बचाव अभियान को गंभीर खतरे में डाल दिया, क्योंकि इससे ईरानी अधिकारियों को जीवित बचे पायलट की मौजूदगी का पता चल गया। उन्होंने कहा कि जैसे ही यह जानकारी सार्वजनिक हुई, "पूरा ईरान जान गया," जिससे अभियान जटिल हो गया और जोखिम बढ़ गया।

इन चुनौतियों के बावजूद, अमेरिकी बलों ने अलग-अलग अभियानों में दोनों एयरमैन को सफलतापूर्वक बचा लिया। ट्रंप ने इस मिशन को अभूतपूर्व बताते हुए कहा कि दुश्मन क्षेत्र के भीतर से दोनों पायलटों को बिना पूर्व सार्वजनिक पुष्टि के सुरक्षित निकाला गया, ताकि अभियान को खतरे में न डाला जाए।

हालाँकि, राष्ट्रपति की इन दिव्यगणियों ने प्रेस स्वतंत्रता के समर्थकों के बीच चिंता बढ़ा दी है। स्टैट्टन ने इसका विरोध करते हुए कहा कि लोक जानकारी प्रकाशित करना फर्स्ट अमेंडेमेंट के तहत संरक्षित है। उनके अनुसार संवेदनशील सूचनाओं की सुरक्षा करना सरकार की जिम्मेदारी है, न कि मीडिया की।

यह प्रकरण अमेरिकी लोकतंत्र के एक पुराने द्वंद्व को उजागर करता है—राष्ट्रीय सुरक्षा और प्रेस की स्वतंत्रता के बीच संतुलन। इतिहास में सरकारें आमतौर पर लोक करने वालों के खिलाफ कार्रवाई करती रही हैं, लेकिन पत्रकारों को सीधे निशाना बनाना अधिक विवादास्पद कदम माना जाता है।

इस बीच, एक अन्य मामले में अमेरिकी संघीय मजिस्ट्रेट न्यायाधीश विलियम बी. पोर्टर ने न्याय विभाग को हन्रा नेटनसन के जब्त किए गए इलेक्ट्रॉनिक डेटा की जांच करने से रोक दिया है। यह मामला प्रेस स्वतंत्रता और सरकारी अतिक्रमण के बीच चल रही कानूनी लड़ई में एक महत्वपूर्ण मोड़ है।

यह निर्णय 14 जनवरी 2026 को फेडरल व्यूरो ऑफ इन्वेस्टिगेशन द्वारा नैटैसन के घर पर की गई तलाशी के बाद आया, जिसमें छह इलेक्ट्रॉनिक उपकरण जब्त किए गए थे। हालाँकि, स्पष्ट किया गया कि नैटैसन स्वयं जांच का लक्ष्य नहीं हैं।

24 फरवरी के आदेश में न्यायाधीश पोर्टर ने कहा कि जब सामग्री की समीक्षा न्यायालय करेगा, न कि न्याय विभाग। उन्होंने सरकार की दलील की तीखी आलोचना करते हुए इसे "मुर्गियों की रखवाली लोमड़ी को सौंपने" जैसा बताया और न्यायिक निगरानी की आवश्यकता पर जोर दिया।

पाकिस्तान की मध्यस्थता से शांति समझौता करने

की कोशिशोंके बीच अमेरिका और ईरान ने

इस्लामाबाद मेंबातचीत की। अमेरिकी का

प्रतिनिधिमंडल का नेतृत्व अमेरिका के उप राष्ट्रपति

जेडी वेंस ने की, जबकि ईरानी वार्ताकारों की अगुवाई

अगुआई ईरानी संसद के स्पीकर मोहम्मद बाघेर

गालिबाफ कर रहे हैं। दल मेंविदेश मंत्री अब्बास

अराघची, भी हैंलेकिन यह वार्ता में सफलता मिलने

की संभावना बहुत ही कम दिखाई दे रही है आज सारी

दुनिया को मालूम है पाकिस्तान एक आतंकवादी देश

है आज कल सारे न्यूज चैनल में अमेरिका ईरान युद्ध के

11 अप्रैल 26 के शान्ति वार्ता पर ध्यान केंद्रित है जो

पाकिस्तान फुले नहीं समा रहा है और ऐ दिखाने की

कोशिश की गई है कि पाकिस्तान शान्ति का मैसेंजर है

लेकिन हकीकत उल्टी है दरअसल पाकिस्तान हाल ही

में अफगानिस्तान में हवाई हमले कर 400 से अधिक

निर्दोष नागरिकों को मौत की नौद सुला दिया और

इजराइल पर आरोप लगाना तर्क संगत है ।

रांजय गोवरामी

लेबनान में हिजबुल्लाह के ठिकानों पर बुधवार को हुए इजरायली हमले में अब तक कम से कम 254 लोगों की मौत हो चुकी है। वहीं 1100 लोग गंभीर रूप से घायल हुए हैं जो मानता हूँ ठीक नहीं है लेकिन कम आतंकवादी को पनाह देने वाले और आतंकवादी गतिविधियों में हजारों की संख्या में खुद ही निर्दोष लोग जिसमें भारत ही है को धर्म के आधार पर मारते हैं तो क्या ऐ सही है यदि धर्म का आधार ही है तो अफगानिस्तान में क्यों निर्दोष लोगों को मारा गया ऐ सिर्फ और सिर्फ अपनी डफली अपना राग और अपने आतंकी छवि को एक सफेद झूठ की चादर से ढक रहे हैं पाकिस्तान और ईरान का सीमा विवाद कोई नया नहीं है 2 वर्ष पूर्व याद कीजियेगा 17 जनवरी 2024 को मंगलवार रात पाकिस्तान पर हुए ईरानी मिसाइल हमले में दो बच्चों की मौत और तीन अन्य के घायल होने के बाद पाकिस्तान और ईरान के राजनयिक संबंधों में दरार है। उस समय पाकिस्तान ने इस हमले की कड़ी निंदा करते हुए तेहरान से अपने राजदूत को वापस बुला लिया था और इस्लामाबाद में

मौजूद ईरान के दूत के पाकिस्तान लौटने पर रोक लगा दी। उस समय इस्लामाबाद में ईरान पर पाकिस्तानी हवाई क्षेत्र का उल्लंघन करने का आरोप लगाया, जबकि ईरान के सरकारी मीडिया ने कहा कि मिसाइलों ने जैश अल-अदल नामक सशस्त्र समूह के दो ठिकानों को निशाना बनाया था।उस समय एक बयान में पाकिस्तान के प्रधानमंत्री ने कहा गया था, यह ईर-कानूनी हकत का जवाब देने का अधिकार सुरक्षित रखता है। इसके परिणामों की पूरी जिम्मेदारी ईरान की होगी।अमेरिका भी कैसे पाकिस्तान के चंगुल में फंस गया ऐ भी उसकी वर्ड पावर की छवि को बहुत ही निचे बातचीत के टेबल तक ले गया ऐ उसके इतिहास में कभी नहीं हुआ की पाकिस्तान जैसे देश में जाकर शांति वार्ता के लिए मजबूरी वश जाना पड़ा क्योंकि पहले जितने भी राष्ट्रपति हुए वो या तो वर्ल्ड ट्रेड सेंटर पर, हमले का बदला ईरान पर हमला कर कभी पीछे नहीं मुड़ा जहाँ तक ईरान में युद्ध की बात है नाटो का कहना ऐ उसका निजी मामला है हमसे पूछ कर नहीं

रक्तरांजित वैशाखी: जलियांवाला बाग हत्याकांड

भारतीय इतिहास में 13 अप्रैल का दिन अत्यंत महत्वपूर्ण होने के साथ-साथ अत्यंत पीड़ादायक भी है। यह दिन जलियांवाला बाग हत्याकांड के रूप में स्मरण किया जाता है, जो ब्रिटिश शासन की क्रूरता का भयावह उदाहरण है। 13 अप्रैल 1919 को पंजाब के अमृतसर स्थित जलियांवाला बाग में निहत्थे और निर्दोष लोगों पर अंधाधुंध गोलियाँ चलाकर सैकड़ों लोगों की निर्मम हत्या कर दी गई। इस घटना की पृष्ठभूमि में रॉलेट एक्ट था, जिसे काला कानून कहा गया, क्योंकि इसके तहत बिना मुकदमे के किसी भी व्यक्ति को गिरफ्तार करने का अधिकार सरकार को मिल गया था। इस अन्यायपूर्ण कानून का प्रे देश में विरोध हुआ।

सुनील कुमार महला

(13 अप्रैल दिवस विशेष आलेख)

अमृतसर में लोकप्रिय नेताओं सैफुद्दीन किचलू और डॉ. सत्यपाल ने इसका कड़ा विरोध किया और लोगों को संगठित किया। यहां पाठकों को बताता चलू कि सैफुद्दीन किचलू का जन्म 1888 में अमृतसर में हुआ था; वे एक प्रमुख स्वतंत्रता सेनानी, वकील और राष्ट्रवादी नेता थे तथा भारतीय राष्ट्रीय कांग्रेस से जुड़े थे। वहीं, डॉ. सत्यपाल भी अमृतसर के प्रसिद्ध चिकित्सक और स्वतंत्रता सेनानी थे, जो कांग्रेस से जुड़े हुए थे और शांतिपूर्ण आंदोलन का नेतृत्व कर रहे थे। 10 अप्रैल 1919 को ब्रिटिश सरकार ने दोनों नेताओं को गिरफ्तार कर लिया, जिससे जनता में भारी आक्रोश फैल गया और विरोध प्रदर्शन तेज हो गए।

13 अप्रैल 1919 को बैसाखी का पर्व था, इसलिए लगभग 10,000 पुरुष, महिलाएँ और बच्चे जलियांवाला बाग में एकत्र हुए। कुछ लोग राजनीतिक सभा के लिए आए थे, जबकि कई लोग मेले के कारण वहाँ पहुँचे थे। उस समय जलियांवाला बाग को व्यवस्थित बगीचा नहीं था, बल्कि चारों ओर मकानों से घिरा एक बड़ा खुला मैदान था, जिसमें आने-जाने के लिए केवल एक संकरा प्रवेश मार्ग था और चारों ओर ऊँची दीवारें थीं। सभा की सूचना मिलते ही ब्रिटिश अधिकारी रेजिनल्ड डायर



लगभग 90 सैनिकों के साथ वहाँ पहुँचा। उसके साथ दो मशीनगनों से लैस बख्तरबंद गाड़ियाँ भी थीं, जो संकरे मार्ग के कारण भीतर नहीं जा सकीं। डायर ने बिना किसी चेतावनी के सैनिकों को गोली चलाने का आदेश दे दिया। सैनिकों ने लगभग 10 मिनट तक लगातार गोलीबारी की और लगभग 1650 गोलियाँ चलाईं; गोलीबारी तब तक जारी रही जब तक गोला-बारूद लगभग समाप्त नहीं हो गया। सैनिकों ने सभी निकास मार्गों को घेर लिया था, जिससे लोग भाग नहीं सके और सैकड़ों लोग वहीं मारे गए। अपनी जान बचाने के लिए कई

लोग बाग में स्थित एक कुएँ में कूद गए, जहाँ से बाद में 100 से अधिक शव निकाले गए; यह स्थान आज 'शहीदी कुआँ' के रूप में सुरक्षित स्मारक है।

मृतकों की संख्या को लेकर विभिन्न आँकड़े मिलते हैं।ब्रिटिश सरकारी आँकड़ों के अनुसार 379 लोग मारे गए और लगभग 200 घायल हुए; अमृतसर डिट्टी कमिश्नर कार्यालय की सूची में 484 शहीदों का उल्लेख मिलता है; जलियांवाला बाग की सूची में 388 शहीद दर्ज हैं; जबकि भारतीय अनौपचारिक आँकड़ों के अनुसार 1000 से अधिक लोग

मारे गए और लगभग 2000 घायल हुए। ब्रिटिश आँकड़ों में मृतकों में 337 पुरुष, 41 नाबालिग लड़कें और एक छह सप्ताह का शिशु शामिल था। घटना के बाद अमृतसर में कर्फ्यू लगा दिया गया और घायलों को अस्पताल ले जाने की अनुमति तक नहीं दी गई, जिसके कारण कई लोग रातभर तड़पते हुए मर गए। इसके बाद पूरे क्षेत्र में मार्शल लॉ लागू कर दिया गया और जनरल डायर ने कई कठोर आदेश लागू किए, जिनमें 'क्रॉलिंग ऑर्डर' सबसे कुख्यात था, जिसके तहत एक गली से गुजरने वाले भारतीयों को पेट के बल रेंगकर मुजरने के लिए मजबूर किया जाता था; इसके अतिरिक्त अनेक स्थानों पर लोगों को सार्वजनिक रूप से कोड़े भी लगाए गए।

इस घटना(जलियांवाला बाग हत्याकांड) की देश-विदेश में तीव्र निंदा हुई और अंतरराष्ट्रीय स्तर पर ब्रिटिश शासन की आलोचना हुई। दबाव में आकर ब्रिटिश सरकार ने हट्टर आयोग का गठन किया। आयोग के समक्ष डायर ने स्वीकार किया कि उसने पहले से ही लोगों को सबक सिखाने के साथ थे लिया था और वह बख्तरबंद गाड़ियों के न्याय आया था, जो संकरे मार्ग के कारण भीतर नहीं लाई जा सकीं। आयोग की रिपोर्ट के बाद 1920 में डायर को पदावनत कर कर्नल बना दिया गया, उसे भारत में कोई पद न देने का निर्णय लिया गया और अंततः उसे ब्रिटेन वापस भेज दिया गया। ब्रिटिश संसद के हाउस ऑफ

कॉमन्स ने इस घटना की निंदा की, जबकि हाउस ऑफ लॉर्ड्स ने प्रारंभ में उसका समर्थन किया, जो ब्रिटिश इतिहास का एक शर्मनाक अध्याय माना जाता है। इस घटना से आहत होकर रवीन्द्रनाथ टैगोर ने ब्रिटिश सरकार द्वारा दी गई "नाइटहुड" की उपाधि लौटा दी, वहीं महात्मा गांधी ने 'केसर-ए-हिंद' सम्मान वापस कर 1 अगस्त 1920 को असहयोग आंदोलन में शामिल हुए और जनरल डायर के विरुद्ध अहिंसक प्रतिरोध का व्यापक अभियान था। गांधीजी ने रॉलेट एक्ट के विरोध में सत्याग्रह का मार्ग अपनाया था। इस घटना का एक अन्य महत्वपूर्ण प्रभाव यह रहा कि ऊधम सिंह, जो इस हत्याकांड के प्रत्यक्षदर्शी थे, ने प्रतिशोध लेने का संकल्प लिया और 13 मार्च 1940 को लंदन के कैक्सटन हॉल में माइकल ओड्वायर की गोली मारकर हत्या कर दी। इसके बाद उन्हें गिरफ्तार किया गया, मुकदमा चला और 31 जुलाई 1940 को पेंटनविल जेल में फाँसी दे दी गई। इस प्रकार, जलियांवाला बाग हत्याकांड केवल एक दुःखद घटना नहीं, बल्कि भारतीय स्वतंत्रता संग्राम के एक निर्णायक मोड़ था, जिसने देशवासियों के मन में स्वतंत्रता की ज्वाला को और अधिक प्रज्वलित कर दिया तथा अंग्रेजी शासन के अंत की नींव को मजबूत किया।

(सुनील कुमार महला, फ्रीलांस राइटर, कॉलमिस्ट व युवा साहित्यकार, पिथौरागढ़, उत्तराखंड।)

सरकारी जमीन पर अतिक्रमण पर चला बुलडोजर: नोटिस के अगले दिन कार्रवाई; एकतरफा कार्रवाई का आरोप

मीडिया ऑडिटर, शिवपुरी (निप्र)। प्रशासन ने देहात थाना क्षेत्र के महलसराय में शासकीय भूमि पर अतिक्रमण हटाने की कार्रवाई की। रात करीब 9 बजे अतिक्रमणकारियों को नोटिस जारी कर स्वयं अतिक्रमण हटाने के निर्देश दिए गए थे। इसके बाद प्रशासनिक टीम मौके पर पहुंची और जेसीबी मशीन से अतिक्रमण हटवाया कार्रवाई के दौरान देहात थाना प्रभारी विकास यादव और कोतवाली प्रभारी रोहित दुबे के साथ भारी पुलिस बल तैनात रहा। जानकारी के अनुसार, महलसराय में खलील खान द्वारा शासकीय भूमि पर कब्जा कर वाहन पार्किंग स्टैंड बनाया गया था जिसे किराए पर संचालित किया जा रहा था इसके अतिरिक्त उन्होंने एक प्लॉट रिजवान खान को बेच दिया था। इस प्लॉट पर निर्माण कार्य भी



शुरू हो चुका था और सीसी पिलर खड़े किए जा चुके थे। प्रशासन की टीम ने मौके पर पहुंचकर जेसीबी की सहायता से निर्माणाधीन ढांचे, पार्किंग की बाड़ें और गेट को ध्वस्त कर दिया। यह कार्रवाई

शासकीय भूमि को अतिक्रमण मुक्त कराने के उद्देश्य से की गई। इस कार्रवाई को लेकर खलील खान ने प्रशासन पर एकतरफा कार्रवाई का आरोप लगाया है। उनका दावा है कि संबंधित जमीन की स्टेट

कालीन रजिस्ट्री उनके पास है और उसी आधार पर उन्होंने प्लॉट का विक्रय किया था उन्होंने यह भी बताया कि जमीन का नामांतरण, जियो टैगिंग और नगर पालिका से निर्माण की अनुमति भी ली गई थी उनके



अनुसार रात में नोटिस देकर अगले ही दिन बिना उनका पक्ष सुने कार्रवाई कर दी गई। बताया जा रहा है कि संबंधित जमीन सर्वे नंबर 445 पर दर्ज है जहां एक ओर खलील खान इसे निजी भूमि बता रहे हैं वहीं

शासकीय रिकॉर्ड में यह जमीन सरकारी भूमि के रूप में दर्ज है। इस मामले की शिकायत पहले तहसील कार्यालय, एसडीएम और कलेक्टर के पास की गई थी जिसके बाद प्रशासन ने जांच बाद यह कार्रवाई की।

मेयर ने पार्षद पर कांग्रेस से सांठगांठ का आरोप लगाया: महापौर खुद कांग्रेस से आई हैं, पूजा-विधानी ने ही आरोप-प्रत्यारोप से इनकार किया



मीडिया ऑडिटर, बिलासपुर (निप्र)। भाजपा पार्षद दल की बैठक में विधायकों की कुर्सी खाली। मेयर और पार्षद में विवाद के बाद सबको शांत कराते जिलाध्यक्ष दीपक सिंह बिलासपुर में भाजपा पार्षद दल की बैठक में महापौर और पार्षद के बीच तीखी बहस हुई। जिला भाजपा कार्यालय में हुई इस बैठक में सफाई ठेके की लेकर महापौर पूजा विधानी और पार्षद रंगा नादम आमने-सामने आ गए।

विवाद इतना बढ़ कि महापौर ने पार्षद पर कांग्रेस से सांठगांठ के आरोप लगाए पार्षद रंगा नादम ने महापौर के आरोपों का पलटवार करते हुए कहा कि महापौर खुद कांग्रेस से भाजपा में आई हैं हालांकि महापौर पूजा विधानी ने बैठक में किसी भी विवाद या आरोप-प्रत्यारोप से इनकार किया है। उन्होंने दावा किया कि भाजपा पार्षद दल में पूरी एकजुटता है और विवाद की कोई गुंजाइश नहीं है सफाई ठेके की दर बढ़ाने पर

चाजिंग में छोड़कर गए हैं। कोई विधायक नहीं पहुंचे, जिलाध्यक्ष ने मामला संभाला: बजट बैठक से पहले भाजपा पार्षद दल की बैठक बुलाई जाती है ताकि सभी प्रस्ताव बहुमत से पारित हो सकें पिछली बैठक में नगर विधायक अमर अग्रवाल, धर्मजीत सिंह, धरमलाल कौशिक, सुशांत शुक्ला अलग-अलग कारणों से मौजूद नहीं रहे। विधायकों की अनुपस्थिति में पार्षद दल के भीतर मतभेद सह पर आ गए विवाद बढ़ने पर जिलाध्यक्ष दीपक सिंह ने हस्तक्षेप कर स्थिति को शांत कराया। उन्होंने कहा कि अगली बैठक में सभी प्रस्ताव एकजुटता के साथ बहुमत से पारित करने होंगे। नोकझोंक के सवाल पर उन्होंने किसी भी तरह के विवाद से इनकार किया।

चाजिंग में छोड़कर गए हैं। कोई विधायक नहीं पहुंचे, जिलाध्यक्ष ने मामला संभाला: बजट बैठक से पहले भाजपा पार्षद दल की बैठक बुलाई जाती है ताकि सभी प्रस्ताव बहुमत से पारित हो सकें पिछली बैठक में नगर विधायक अमर अग्रवाल, धर्मजीत सिंह, धरमलाल कौशिक, सुशांत शुक्ला अलग-अलग कारणों से मौजूद नहीं रहे। विधायकों की अनुपस्थिति में पार्षद दल के भीतर मतभेद सह पर आ गए विवाद बढ़ने पर जिलाध्यक्ष दीपक सिंह ने हस्तक्षेप कर स्थिति को शांत कराया। उन्होंने कहा कि अगली बैठक में सभी प्रस्ताव एकजुटता के साथ बहुमत से पारित करने होंगे। नोकझोंक के सवाल पर उन्होंने किसी भी तरह के विवाद से इनकार किया।

सिरसौद में बाइक हटाने पर विवाद: पिता और तीन बेटों को घर पहुंचकर पीटा



मीडिया ऑडिटर, शिवपुरी (निप्र)। जिले के सिरसौद थाना क्षेत्र के खौरा गांव में ट्रैक्टर निकालने के लिए बाइक हटाने को लेकर हुए विवाद ने हिंसक रूप ले लिया इस घटना में घर के बाहर बैठे एक पिता और उसके तीन बेटों के साथ लाठियों से बेरहमी से मारपीट की गई जिससे वे गंभीर रूप से घायल हो गए। घायलों में से एक ओमप्रकाश जाटव (38) पिता बादाम जाटव ने बताया कि यह विवाद 11 अप्रैल को दोपहर को शुरू हुआ था उनके भतीजे रूपेश जाटव का गांव के गिराज

रावत से ट्रैक्टर निकालने के लिए बाइक हटाने को लेकर झगड़ा हुआ था। उस समय रूपेश घर लौट आया था और मामला शांत हो गया घर पहुंचकर गाल-गलौज शुरू की शाम करीब 5:30 बजे ओमप्रकाश अपने परिवार के साथ घर के बाहर बैठे थे तभी गांव के कारे रावत, सुपर सिंह रावत और जय सिंह रावत लाठियों लेकर वहां पहुंचे। उन्होंने रूपेश के पुराने विवाद को लेकर गाली-गलौज शुरू कर दी इसी दौरान हल्के रावत और गिराज रावत भी मौके पर आ गए।

रैली में शिक्षा के प्रसार व कृरितियों के खिलाफ संघर्ष का संदेश



मीडिया ऑडिटर, बिलासपुर (निप्र)। बिलासपुर7 एआईडीएसओ द्वारा महात्मा ज्योतिबा फुले की जयंती पर शनिवार को रैली निकालकर जयंती मनाई गई। इसके साथ ही चांटीडीह में छात्र सम्मेलन का आयोजन किया गया। रैली शासकीय जेपी वर्मा कॉलेज से प्रारंभ होकर मंदिर चौक तक निकाली गई जिसमें बड़ी संख्या में छात्र-छात्राएं शामिल हुए। इस दौरान समाज में शिक्षा के महत्व और सामाजिक कुरीतियों के खिलाफ जागरूकता का संदेश दिया गया। वक्ताओं ने कहा कि वर्तमान समय में शिक्षा लगातार महंगी होती जा रही है। सरकारी स्कूल बंद हो रहे हैं और स्कूल-कॉलेजों की फीस बढ़ रही है जिससे शिक्षा आम लोगों की पहुंच से दूर होती जा रही है। शिक्षा बजट में कटौती और निजी संस्थानों की मनमानी फीस से स्थिति और गंभीर हो रही है।

संघर्ष किया और शिक्षा को सबसे बड़ा माध्यम बताया उनका मानना था कि शिक्षा के जरिए ही व्यक्ति में स्वाभिमान और सोचने-समझने की क्षमता विकसित होती है। उन्होंने कठिन परिस्थितियों में भी गरीबों और वंचितों के लिए विशालय स्थापित किए। छात्र सम्मेलन में कहा गया कि वर्तमान समय में शिक्षा लगातार महंगी होती जा रही है। सरकारी स्कूल बंद हो रहे हैं और स्कूल-कॉलेजों की फीस बढ़ रही है जिससे शिक्षा आम लोगों की पहुंच से दूर होती जा रही है। शिक्षा बजट में कटौती और निजी संस्थानों की मनमानी फीस से स्थिति और गंभीर हो रही है।

टोल बचाने रॉंगा साइड दौड़ रहे ट्रक-डंपर: नर्मदा पुल के पास अचानक कट मारने से हादसे का खतरा



मीडिया ऑडिटर, नर्मदापुरम (निप्र)। औबेदुल्लागंज-बैतूल हाईवे स्थित नर्मदा पुल के पास ट्रक, डंपर चालक 'शॉर्टकट' रास्ता अपना रहे हैं। हाईवे पर अचानक रॉंगा साइड (नियम विरुद्ध) तरह से गाड़ी निकालने से खुद के साथ लोगों को जान खतरे में डाल रहे। ड्राइवर बुधबाबा टोल प्लाजा पर टोल बचाने के लिए यह शॉर्ट कट रास्ता अपना रहे हैं जिससे एक्सीडेंट का खतरा बना रहता रॉंगा साइड से डंपर पार कराने से सरकारी राजस्व को नुकसान पहुंचाया जा रहा है साथ ही आम जनता को सुरक्षा के लिए भी बड़ा खतरा है। नर्मदापुरम से भोपाल जाने समय नर्मदा नदी के पुल से डेढ़ किमी दूर टोल बूथ है टोल बूथ पर होने के बाद ही भोपाल से बैतूल जाने वाली सड़क पर आया जा सकता है। टोल पार करने से ड्राइवरों को टैक्स देना पड़ेगा इसलिए ड्राइवर नियम विरुद्ध तरह से सड़क पार कर रहे हैं अचानक इस तरह सड़क पार करने से दोषदहिया और चार पहिया वाहनों के लिए दुर्घटना का जोखिम बना रहता है।

हाईवे पर अचानक रॉंगा साइड (नियम विरुद्ध) तरह से गाड़ी निकालने से खुद के साथ लोगों को जान खतरे में डाल रहे। ड्राइवर बुधबाबा टोल प्लाजा पर टोल बचाने के लिए यह शॉर्ट कट रास्ता अपना रहे हैं जिससे एक्सीडेंट का खतरा बना रहता रॉंगा साइड से डंपर पार कराने से सरकारी राजस्व को नुकसान पहुंचाया जा रहा है साथ ही आम जनता को सुरक्षा के लिए भी बड़ा खतरा है। नर्मदापुरम से भोपाल जाने समय नर्मदा नदी के पुल से डेढ़ किमी दूर टोल बूथ है टोल बूथ पर होने के बाद ही भोपाल से बैतूल जाने वाली सड़क पर आया जा सकता है। टोल पार करने से ड्राइवरों को टैक्स देना पड़ेगा इसलिए ड्राइवर नियम विरुद्ध तरह से सड़क पार कर रहे हैं अचानक इस तरह सड़क पार करने से दोषदहिया और चार पहिया वाहनों के लिए दुर्घटना का जोखिम बना रहता है।

इमलिया गांव में लगी आग: 25 किसानों की 80 बीघा गेहूं की फसल जलकर राख

मीडिया ऑडिटर, शिवपुरी (निप्र)। नरवर तहसील के इमलिया गांव में आग लगने से करीब 25 किसानों की 80 से 90 बीघा गेहूं की खड़ी फसल जलकर राख हो गई। शाम को खेतों में आग भड़की घटना में किसानों को लाखों रुपये का नुकसान होने का अनुमान है। खेतों में अचानक आग भड़क उठी तेज हवा के कारण आग तेजी से फैल गई और कुछ ही देर में विकराल रूप ले लिया सूचना मिलते ही ग्रामीण मौके पर पहुंचे और ट्रैक्टर से जमीन काटकर तथा दवा छिड़कने वाली मशीनों की मदद से आग पर काबू पाने की कोशिश की सूचना मिलने पर दो फायर ब्रिगेड मौके पर पहुंची लेकिन पानी की कमी के कारण आग को पूरी तरह बुझाया नहीं जा



सका इसके बाद ग्रामीणों ने तुरंत प्रशासन को सूचना दी। सूचना के बाद नरवर तहसीलदार और राजस्व अमला मौके पर पहुंचा और स्थिति का जायजा लिया प्रशासन द्वारा नुकसान का आकलन किया जा रहा है। ग्राम सरपंच शैलेन्द्र इंद्र सिंह रावत ने बताया कि आग लगने के कारणों का अभी तक पता नहीं चल पाया है। उनकी भी लगभग 8 बीघा फसल जल गई है। उन्होंने बताया कि

अंतराम कोली, संजय रावत, राजू रावत, गणेश रावत, बंटी रावत, चंद्र रावत, जीमा कोली, परमा कोली, बाबू कोली, रामराश रावत और प्राण सिंह परिहार सहित करीब 25 किसानों की फसल पूरी तरह नष्ट हो गई है। किसानों ने मुआवजे की मांग की ग्रामीणों ने प्रभावित किसानों के लिए उचित मुआवजे की मांग की है और प्रशासन से जल्द राहत देने की अपील की है।

नशा मुक्ति बिलासपुर: जागरूकता पदयात्रा से गूंजा शहर, खुशहाल भविष्य का संदेश



मीडिया ऑडिटर, बिलासपुर (निप्र)। जिसे कभी 'धान का कटोरा' कहा जाता था आज नशे और शराब की बढ़ती प्रवृत्ति के कारण चिंता का विषय बनता जा रहा है। इसी गंभीर समस्या को लेकर 'नशा मुक्ति बिलासपुर, खुशहाल बिलासपुर' अभियान के तहत भगवती मानव कल्याण संघटना द्वारा एक जन-जागरूकता पदयात्रा का आयोजन किया गया। यह पदयात्रा शहर के विभिन्न

प्रमुख मार्गों से होकर निकली जिसमें बड़ी संख्या में स्थानीय नागरिक, महिलाएं, युवा और सामाजिक कार्यकर्ता शामिल हुए। पदयात्रा का मुख्य उद्देश्य लोगों को नशे और शराब के दुष्प्रभावों के प्रति जागरूक करना और समाज को एक स्वस्थ दिशा में आगे बढ़ाना था। कार्यक्रम के दौरान संगठन के पदाधिकारियों ने लोगों को संबोधित करते हुए बताया कि नशा न केवल व्यक्ति

के स्वास्थ्य को नुकसान पहुंचाता है बल्कि परिवार और समाज की आर्थिक एवं सामाजिक स्थिति को भी कमजोर करता है उन्होंने युवाओं से अपील की कि वे नशे से दूर रहकर अपने भविष्य को संवारे। इस अवसर पर संगठन की केंद्रीय अध्यक्ष पूजा शुक्ला ने भी अपने विचार व्यक्त किए। उन्होंने कहा कि एक ओर सरकार द्वारा महिलाओं के लिए महतारी दुकानों का विस्तार किया जा रहा है उन्होंने इस स्थिति पर सवाल उठाते हुए कहा कि यदि परिवार के मुखिया ही शराब को बढ़ावा दे तो समाज पर इसका नकारात्मक प्रभाव पड़ना

स्वाभाविक है। उन्होंने आगे कहा कि जनता को अब जागरूक होने की आवश्यकता है और अपने स्वास्थ्य एवं सामाजिक मूल्यों की रक्षा के लिए आगे आना होगा उन्होंने विश्वास जताया कि आने वाले समय में जनमानस सच्चाई को समझेगा और सही निर्णय लेगा। पदयात्रा के दौरान 'नशा छोड़ो, जीवन जोड़ो' और 'स्वस्थ समाज, मजबूत राष्ट्र' जैसे नारों से पूरा तावावरण गूंज उठा। अंत में सभी प्रतिभागियों ने नशा मुक्ति समाज बनाने का संकल्प लिया। यह अभियान न केवल बिलासपुर बल्कि पूरे छत्तीसगढ़ में एक सकरात्मक संदेश देने का प्रयास है जिससे आने वाली पीढ़ियों को एक बेहतर और स्वस्थ भविष्य मिल सके।

छत्तीसगढ़ में 1 मई से जनगणना का पहला चरण

मीडिया ऑडिटर, छत्तीसगढ़ (निप्र)। जनगणना 2027 का पहला चरण 1 मई से 30 मई 2026 तक चलेगा। इस दौरान 'हाउस लिस्टिंग' और 'हाउसिंग सेंसस' के तहत हर परिवार, मकान और बुनियादी सुविधाओं का रिकॉर्ड तैयार किया जाएगा कर्मचारी तय समय में घर-घर जाकर जानकारी जुटाएंगे। इस बार प्रक्रिया को डिजिटल बनाया गया है 16 अप्रैल से 30 अप्रैल के बीच लोग ऑनलाइन पोर्टल पर खुद भी अपने घर और परिवार की जानकारी भर सकेंगे इसे सेल्फ-एन्यूमरेशन कहा गया है। ऑनलाइन जानकारी भरने वालों को एक यूनिफ आइडी मिलेगी जिसे बाद में कर्मचारियों को दिखाना होगा। जनगणना के इस चरण में मकान की स्थिति, उपयोग (रहवासी या व्यवसायिक), निर्माण की गुणवत्ता (कच्चा-पक्का), परिवारों की संख्या



और बुनियादी सुविधाओं से जुड़े 33 सवाल पूछे जाएंगे। इसके अलावा पेयजल, शौचालय, बिजली, कुकिंग फ्यूल, इंटरनेट, टीवी-रेडियो जैसी सुविधाओं की भी जानकारी ली जाएगी। हर घर बनेगा 'डिजिटल डॉट', 5 बड़े फायदे: इस बार हर मकान की जियो-टैगिंग कर उसे डिजिटल मैप पर दर्ज किया

जाएगा। इसका फायदा कई स्तर पर मिलेगा। आपदा के समय राहत और बचाव तेजी से होगा, किस घर में कितने लोग हैं तुरंत पता चलेगा (विधानसभा और लोकसभा क्षेत्रों के परिसीमन में सटीक डेटा मिलेगा। शहरों में सड़क, स्कूल, अस्पताल और पार्क की बेहतर प्लानिंग हो सकेगी पलायन और शहरीकरण की सही तस्वीर सामने आएगी।

मतदाता सूची में डुप्लीकेट नाम हटाने में मदद मिलेगी सरकार ने स्पष्ट किया है कि जनगणना के दौरान जुटाई गई सभी जानकारी गोपनीय रखी जाएगी। इसका इस्तेमाल सिर्फ योजनाएं बनाने और नीतिगत फैसलों के लिए किया जाएगा। निगरानी के लिए कंट्रोल रूम, घर-घर पहुंचेगी टीम: जिला, राज्य और राष्ट्रीय स्तर

पर कंट्रोल रूम बनाए जाएंगे। अधिकारी लगातार मॉनिटरिंग करेंगे और शिकायत के लिए हेल्पलाइन भी उपलब्ध रहेगी। प्रशासन ने लोगों से अपील की है कि अधिकृत पहचान पत्र वाले कर्मचारियों को ही जानकारी दें और सही जानकारी साझा करें। जनगणना 2026-पहले चरण के लिए 33 सवाल तय: ऑनलाइन पोर्टल पर भी जानकारी दे सकेंगे; लिव-इन कपल को शादीशुदा का दर्जा मिलेगा जनगणना-2026 का पहला चरण 1 अप्रैल से शुरू हो रहा है। इसमें 33 सवाल पूछे जाएंगे। इसके मुताबिक, स्थिर रिश्ते में रहने वाले लिव-इन कपल को भी शादीशुदा माना जाएगा। ऐसा तब ही होगा जब कपल मानेगा कि उनका रिश्ता लंबा चलने वाला है।

देश में जनगणना का पहला फेज अप्रैल से सितंबर 2026 तक चलेगा।

छत्तीसगढ़ में पहली बार मिला 'हाई-टेक' हाइड्रोपोनिक गांजा

पुलिस ने युवकों को गांजा और हाइड्रोपोनिक गांजा के साथ किया गिरफ्तार



से सामान्य गांजे के अलावा छोटे पैकेट में रखा हाइड्रोपोनिक गांजा मिला। पुलिस ने आरोपियों के पास से 2 किलो सामान्य गांजा, जिसकी कीमत करीब 1 लाख रुपए और 2.3 ग्राम हाइड्रोपोनिक गांजा बरामद किया है। इसके अलावा पुलिस को 40 हजार कैश, एक महंगा मोबाइल फोन, चिलम, लाइटर और सिगरेट के साथ गो गो पेपर (रोलिंग पेपर) भी मिला है। जब्त किए गए पूरे सामान की कुल कीमत लगभग 1 लाख 75 हजार रुपए आंकी गई है। पृष्ठार्थ में सामने आया कि आरोपी ज्यादा पैसा कमाने के लालच में इस अवैध कारोबार से

जुड़े थे। पुलिस अब इस बात की जांच कर रही है कि भिलाई में हाइड्रोपोनिक गांजा कहां से आ रहा था और इस गिरोह में और कौन-कौन लोग शामिल हैं। पुलिस ने दोनों आरोपियों के खिलाफ एनडीपीएस एक्ट की विभिन्न धाराओं के तहत मामला दर्ज कर उन्हें जेल भेज दिया है। हाइड्रोपोनिक गांजे की यह पहली बरामदगी पुलिस के लिए भी चौंका देने वाली है क्योंकि आमतौर पर इस तरह का नशा बड़े महानगरों और हाई-प्रोफाइल पार्टियों में देखा जाता है। दुर्ग पुलिस अब इनके नेटवर्क को खंगालने में जुटी है।

बिजली कटौती से पानी सप्लाई ठप:सीहोर में लोगों की मुश्किल बढ़ी, दो दिन बाद भी नहीं मिला पेयजल



मीडिया ऑडिटर, सीहोर (निप्र)। सीहोर में रविवार को अवकाश के दिन सुबह से ही बिजली कटौती कर दी गई, जिसका सीधा असर पेयजल सप्लाई पर पड़ा। दो दिन के अंतराल के बाद आज ही पानी सप्लाई का दिन था, लेकिन बिजली नहीं होने के कारण कई क्षेत्रों में पानी नहीं पहुंच पाया।

कई इलाकों में पानी की किल्लत: रविवार को 11 केवीए लुनिया, सुभाष और तहसील फीडर बंद किए गए। इससे लुनिया मोहल्ला, पुराना बस स्टैंड, वाल्मीकि मोहल्ला, भोपाली फाटक, पीडब्ल्यूडी, तहसील चौराहा, श्रीराम कॉलोनी, नेहरू कॉलोनी और मछली पूल क्षेत्र में सुबह से बिजली अपूर्ण ठप रही। इन इलाकों में पेयजल सप्लाई होनी थी, लेकिन बिजली कटौती के कारण पानी नहीं पहुंच सका।

नगर पालिका की मांग भी नहीं मानी: पेयजल सप्लाई का दिन होने के कारण नगर पालिका ने बिजली कंपनी से कटौती का समय बदलने की मांग की थी, लेकिन कंपनी ने उत्तरा नगर पालिका को ही पानी सप्लाई का समय बदलने की सलाह दे दी।

लोगों में बढ़ रहा आक्रोश: सीहोर नगर सहित पूरे जिले में लोग विद्युत वितरण कंपनी की कार्यप्रणाली से नाराज हैं। घोषित और अघोषित बिजली कटौती लगातार बढ़ रही है, खासकर छुट्टी के दिनों में। भीषण गर्मी में पानी और बिजली दोनों की किल्लत से लोग परेशान हैं।

पहले भी हो चुका है विरोध: पिछले दिनों अघोषित बिजली कटौती से नाराज लोगों ने मंडी क्षेत्र में चक्का जाम भी किया था, लेकिन इसके बावजूद कंपनी के रवैये में कोई सुधार नहीं हुआ है। बिजली कंपनी के सहायक अभियंता (ईई) अतुलेश सिंह के अनुसार, कई स्थानों पर पेड़ों की डालियां बिजली लाइनों से टकरा रही थीं। इन्हें हटाने के लिए बिजली कटौती की गई।

मंदसौर में यू-टर्न लेते समय पलटी कार चालक सुरक्षित



मीडिया ऑडिटर, मंदसौर (निप्र)। मंदसौर शहर के वायडी नगर थाना क्षेत्र में शनिवार देर रात एक कार अनियंत्रित होकर पलट गई। यह हादसा महु-नीमच हाईवे स्थित जैन कॉलेज के सामने रात करीब 12:00 बजे हुआ, जब एक टोयोटा ग्लैंजा कार (क्रमांक RJ 17 CB 6995) अचानक संतुलन खो बैठी। जानकारी के अनुसार, कार में केवल एक व्यक्ति सवार था, जिसकी पहचान लोकेश राठौर निवासी भवानी मंडी के रूप में हुई है। बताया जा रहा है कि लोकेश भवानी मंडी से मंदसौर आए थे और उन्हें रामटेकरी की ओर जाना था, लेकिन रास्ता भटक जाने के कारण वे आगे निकल गए। जब लोकेश को अपनी गलती का अहसास हुआ, तो उन्होंने कार को यू-टर्न करने का प्रयास किया। इसी दौरान तेज रफ्तार के कारण वाहन अनियंत्रित हो गया और डिवाइडर से टकराकर सड़क के बीचों-बीच पलट गया। घटना के तुरंत बाद वायडी नगर थाना पुलिस मौके पर पहुंची। स्थानीय लोगों की मदद से पलटी हुई कार को सीधा कर साइड में किया गया, जिससे यातायात बाधित नहीं हुआ। पुलिस ने चालक लोकेश को थाने लाकर कागजी कार्रवाई शुरू की है।

शराब के नशे में होने की आशंका: हादसे में चालक को कोई गंभीर चोट नहीं आई, लेकिन प्रत्यक्षदर्शियों के अनुसार वह शराब के नशे में प्रतीत हो रहा था। फिलहाल पुलिस मामले की जांच कर रही है और चालक के मेडिकल परीक्षण की प्रक्रिया अपनाई जा सकती है।

शादी के कार्ड बांटने

निकली युवती की मौत बैतूल में स्कूटी को ट्रेक्टर ने मारी टक्कर

मीडिया ऑडिटर, बैतूल (निप्र)। बैतूल में अपनी शादी के कार्ड बांटने निकली युवती की सड़क हादसे में दर्दनाक मौत हो गई। शाहपुर थाना क्षेत्र में रविवार सुबह शाहपुर बायपास पर ट्रेक्टर ने स्कूटी सवार युवती को टक्कर मार दी। युवती का नाम ऊषा उर्फ हीरा उर्फ (30 वर्ष) है वह गुरुदा गांव की रहने वाली थी। जानकारी के अनुसार, वह मुलताई से लौट रही थी और अपनी शादी के कार्ड बांट रही थी। उसकी शादी 12 मई को तय थी।

टक्कर मारने के बाद ट्रेक्टर चालक फरार: प्रत्यक्षदर्शियों के अनुसार, शाहपुर बायपास पर हाईवे से निकल रहे एक ट्रेक्टर ने कट पॉइंट पर स्कूटी को टक्कर मार दी। हादसे के बाद ट्रेक्टर चालक मौके से फरार हो गया। हीरा उर्फ के लोक सुविधा फाइनैस में कार्यरत थी और टीवीएस शोरूम से भी जुड़ी हुई थी। शोरूम संचालक विनोद सुनार ने बताया कि हादसे में उसके सिर में गंभीर चोट आई, जिससे उसकी घटनास्थल पर ही मृत्यु हो गई।

चार बहनों में सबसे बड़ी थी हीरा: उसका विवाह देवझिरी प्रभात पट्टन के दिनेश धुर्वे से होने वाला था। वह चार बहनों में सबसे बड़ी थी। अचानक हुए इस हादसे से परिवार में मातम छा गया है। पुलिस ने मामले की पुष्टि की है और फरार ट्रेक्टर चालक की तलाश के साथ ही पूरे घटनाक्रम की जांच शुरू कर दी है।



बंडा में सड़क पर शव रखकर चक्काजाम हत्या कर बोरे में शव भरकर फेंका था

मीडिया ऑडिटर, सागर (निप्र)। सागर में हत्या कर बोरे में शव भरकर सड़क किनारे फेंकने के मामले में रविवार को मृतक के परिजनो ने चक्काजाम कर दिया। वे बंडा के बरा चौराहे पर सड़क पर शव रखकर बैठ गए। उन्होंने गांव के कुछ लोगों पर हत्या का आरोप लगाते हुए उनके मकान गिराने की मांग की। चक्काजाम की सूचना पर पुलिस और प्रशासन के अधिकारी मौके पर पहुंचे। लोगों को समझादेश देकर शांत कराया। मामले में हत्या के आरोपियों को जल्द गिरफ्तार कर सख्त कार्रवाई करने का आश्वासन दिया। जिसके बाद परिजन माने। जानकारी के अनुसार, शनिवार सुबह करंपुर में राजा ढाबा के पास सड़क किनारे एक बोरा लावारिस हालत में पड़ा हुआ था। बोरे पर बाहर की तरफ खून लगा हुआ था। खून देखकर वहां से गुजर रहे राहगीरों और आसपास के लोगों की भीड़ जमा हो गई। स्थानीय लोगों ने तुरंत



करंपुर चौकी पुलिस को इसकी सूचना दी। सूचना मिलते ही पुलिस टीम मौके पर पहुंची और जांच शुरू की। पुलिस ने जब बोरे को खोला, तो उसके अंदर पुरुष

का शव मिला। पुलिस ने तत्काल घटनास्थल का मुआयना कर शव का पंचनामा बनाया। मामला जांच में लिया। जांच के दौरान मृतक की पहचान महेंद्र पिता कोमल

अहिरवार उम्र 38 साल निवासी ग्राम भेड़ा बंडा के रूप में हुई है। मृतक शुक्रवार शाम को घर से निकला था। जिसके बाद वह वापस नहीं लौटा।

छतरपुर की बलराम स्वीट्स दुकान में लगी आग

फायर ब्रिगेड ने कड़ी मशक्कत के बाद काबू पाया मिठाइयां, कच्चा माल, फर्नीचर जला

मीडिया ऑडिटर, छतरपुर (निप्र)। छतरपुर के पन्ना रोड स्थित पन्ना नाका इलाके में रविवार सुबह उस समय हड़कंप मच गया, जब प्रसिद्ध बलराम स्वीट्स दुकान में अचानक भीषण आग लग गई। आग इतनी तेजी से फैली कि कुछ ही मिनटों में दुकान में रखा अधिकांश सामान जलकर खाक हो गया। घटना के दौरान इलाके में अफरा-तफरी का माहौल बन गया और आसपास के लोग दहशत में आ गए। प्रत्यक्षदर्शियों के अनुसार, आग की लपटें काफी ऊंची उठ रही थीं और दुकान से घना धुआं निकल रहा था। देखते ही देखते आग ने विकराल रूप ले लिया, जिससे आसपास की दुकानों और मकानों को भी खतरा पैदा हो



गया। लोगों ने तुरंत इसकी सूचना पुलिस और फायर ब्रिगेड को दी। सूचना मिलते ही तहसीलदार मंडम अग्रवाल और सिविल लाइन थाना पुलिस मौके पर पहुंची और क्षेत्र को घेरकर लोगों को सुरक्षित दूरी पर किया। इसके बाद फायर ब्रिगेड को बुलाया गया, हालांकि स्थानीय लोगों का

लेकिन दुकान में रखी मिठाइयां, कच्चा माल, फर्नीचर और अन्य सामान पूरी तरह जल गया, जिससे लाखों रुपये के नुकसान का अनुमान लगाया जा रहा है। **आग के कारणों की जांच जारी:** आग लगने के कारणों का फिलहाल खुलासा नहीं हो सका है। शुरुआती तौर पर शॉर्ट सर्किट की आशंका जताई जा रही है, हालांकि इसकी आधिकारिक पुष्टि नहीं हुई है। प्रशासन ने मामले की जांच शुरू कर दी है और नुकसान का आकलन किया जा रहा है। स्थानीय लोगों का कहना है कि यदि फायर ब्रिगेड समय पर पहुंच जाती, तो नुकसान कम हो सकता था। घटना के बाद पूरे क्षेत्र में चर्चा का माहौल है और लोग सुरक्षा व्यवस्थाओं पर सवाल उठा रहे हैं।

सागर रेलवे स्टेशन के बाहर मिला शव



मीडिया ऑडिटर, सागर (निप्र)। सागर के रेलवे स्टेशन पर व्यक्ति का शव मिला है। शव होने की सूचना पर जीआरपी, आरपीएफ और कैंट पुलिस मौके पर पहुंची। शव का पंचनामा बनाकर पोस्टमार्टम के लिए अस्पताल भेजा गया। मामले में कैंट पुलिस ने मार्ग कायम कर जांच में लिया है। जानकारी के अनुसार, रेलवे स्टेशन के प्लेटफॉर्म नंबर 1 के बाहर प्रवेश द्वार के पास परिसर में करीब 50 वर्षीय व्यक्ति का शव पड़ा था। शव देख लोगों ने

जीआरपी को सूचना दी। जीआरपी मौके पर पहुंची और मामले की जांच शुरू की। उन्होंने कैंट पुलिस को सूचना दी। शव के पंचनामा कार्रवाई को लेकर जीआरपी और कैंट के बीच असमंजस की स्थिति बनी। दोनों पुलिस के बीच बातचीत के बाद कैंट पुलिस ने शव का पंचनामा बनाकर पोस्टमार्टम के लिए अस्पताल भेजा। प्राथमिक जांच में मृतक की पहचान नहीं हो सकी है। बीमारी के चलते मृतक की मौत होने की आशंका जताई जा रही है।

बड़वानी में बढ़ी गर्मी, अस्पताल में मरीजों की भीड़:तापमान 39 डिग्री

सड़कों पर सन्नाटा; मौसम केंद्र बंद

मीडिया ऑडिटर, बड़वानी (निप्र)। बड़वानी जिले में भीषण गर्मी का प्रकोप जारी है। रविवार को जिले का तापमान 38 से 39 डिग्री सेल्सियस तक पहुंच गया, जिसके कारण जनजीवन प्रभावित हुआ। तेज धूप और गर्म हवाओं के चलते सड़कों पर सन्नाटा पसर रहा। गर्मी बढ़ने के साथ ही जिला अस्पताल में मरीजों की संख्या में अचानक वृद्धि हुई है। रविवार को ओपीडी में 400 से अधिक मरीज पहुंचे, जिनमें से अधिकांश वायरल फीवर से पीड़ित थे। इस बीच, बड़वानी के लिए मौसम संबंधी जानकारी का एक महत्वपूर्ण स्रोत बंद हो गया है। ग्राम तलून में स्थित स्वचालित

मौसम इकाई, जिसे भारत मौसम विज्ञान विभाग ने छह साल पहले शुरू किया था, 1 अप्रैल से बंद कर दी गई है। इसका संचालन दिल्ली से रोक दिया गया है क्योंकि इसका अनुबंध मार्च 2026 में समाप्त हो रहा था। यह इकाई दिन-रात के तापमान के साथ-साथ आगामी दिनों के मौसम का अनुमान भी जारी करती थी, जो आम जनता और कृषि प्रधान जिले के किसानों के लिए बेहद उपयोगी थी। इसके बंद होने से अब अधिकृत रूप से तापमान की जानकारी मिलना पूरी तरह से बंद हो गई है। हाल ही में राजस्थानी पश्चिमी विक्षोभ के कारण हुई बादल-वर्षा का असर कम होने के



बाद अब मौसम साफ हो गया है। दिन में तेज धूप और गर्म हवाएं चल रही हैं, जिससे लोगों को परेशानी हो रही है। ऐसे में जनजीवन और किसानों के लिए तापमान की अधिकृत जानकारी की आवश्यकता महसूस की जा रही है। **पर्याप्त मात्रा पानी पीने की**

सलाह: सिविल सर्जन डॉ. मनोज खन्ना ने लोगों को सलाह दी है। उन्होंने कहा कि भीषण गर्मी में शरीर में पानी की कमी होती है। इसलिए लोगों को पर्याप्त मात्रा में पानी पीना चाहिए। धूप में कम निकलना चाहिए और खान-पान में सावधानी बरतना बेहद जरूरी है।

मरुगंज में पिकअप ने महिला को कुचला, मौके पर मौत

लोग बोले-नशे में था ड्राइवर जानबूझकर बैक कर चढ़ाया वाहन; आरोपी फरार

मीडिया ऑडिटर, मरुगंज (निप्र)। मरुगंज के नईगढ़ी कस्बे में रविवार सुबह एक दर्दनाक सड़क हादसे में एक मजदूर महिला की मौके पर ही मौत हो गई। घटना के बाद पिकअप चालक वाहन छोड़कर फरार हो गया, जिसकी तलाश में पुलिस जुटी हुई है। **खेत जाते समय हुआ हादसा:** मृतका की पहचान वार्ड क्रमांक 14 निवासी शकुंतला आदिवासी, पति लव आदिवासी के रूप में हुई है। वह रविवार सुबह अन्य महिलाओं के साथ पैदल गेहूं काटने खेत जा रही थीं।

नईगढ़ी किला के पास पहुंचते ही सामने से आ रही एक पिकअप अचानक पीछे की ओर तेज रफ्तार में बढ़ी और शकुंतला उसकी चपेट में आ गई।

जान बचाने की कोशिश रही नाकाम: प्रत्यक्षदर्शियों के अनुसार, महिला ने खुद को



बचाने के लिए पास बने चबूतरे पर चढ़ने की कोशिश की, लेकिन पिकअप ने उन्हें कुचल दिया। हादसा इतना गंभीर था कि उनकी मौके पर ही मौत हो गई।

नशे में होने का आरोप: घटना के बाद वहां मौजूद लोगों ने चालक को पकड़ने की

कोशिश की, लेकिन वह वाहन छोड़कर भाग निकला। प्रत्यक्षदर्शी अनीता कोल और सुमन कोल ने आरोप लगाया कि चालक और उसका साथी नशे की हालत में थे। सूचना मिलते ही नईगढ़ी थाना पुलिस मौके पर पहुंची और शव को सामुदायिक स्वास्थ्य केंद्र

सिलवानी में झोपड़ियों में भीषण आग



मीडिया ऑडिटर, रायसेन (निप्र)। रायसेन जिले के सिलवानी में शनिवार रात झोपड़ियों में भीषण आग लग गई। सागर मार्ग स्थित त्रिमूर्ति मंदिर के पास हुई इस घटना में तीन से चार मवेशियों की जलकर मौत हो गई। आग की चपेट में आने से कई पेड़ भी जल गए। सड़क किनारे बनी इन झोपड़ियों में भूसा रखा हुआ था, जिसके पास गाय-बछड़े बंधे थे। आग ने देखते ही देखते विकराल रूप ले लिया और मवेशी इसकी चपेट में आ गए। आग लगते ही स्थानीय लोगों ने शोर मचाकर आसपास के लोगों को सतर्क किया। उन्होंने तत्काल

दमकल विभाग को सूचना दी। सूचना मिलते ही नगर परिषद सिलवानी की छोटी और बड़ी दमकल गाड़ियां मौके पर पहुंचीं। दमकल कार्मियों ने कड़ी मशक्कत के बाद आग पर काबू पाया। इस दौरान पुलिस भी मौके पर मौजूद रही और स्थिति को नियंत्रित किया। हालांकि, आग पर काबू पाने से पहले ही काफी नुकसान हो चुका था। प्राथमिक तौर पर सूखे भूसे के कारण आग तेजी से फैलने का अनुमान है। आग लगने का वास्तविक कारण अभी स्पष्ट नहीं हो पाया है। पुलिस और संबंधित विभाग मामले की जांच में जुटे हैं।

अंपायर से बहस करने पर नीतीश राणा पर मैच फीस का 25 प्रतिशत जुर्माना लगाया गया

धीमी ओवर-रेट के लिए गायकवाड़ पर जुर्माना लगाया गया

चेन्नई, एजेंसी। दिल्ली कैपिटल्स के बल्लेबाज नीतीश राणा पर चेन्नई सुपर किंग्स के खिलाफ इंडियन प्रीमियर लीग (आईपीएल) मैच के दौरान चौथे अंपायर के साथ तीखी बहस करने के लिए उनकी मैच फीस का 25 प्रतिशत जुर्माना लगाया गया है।

यह घटना 19 वें ओवर में घटी जब अंपायर ने ट्रिस्टन स्टब्स के गीले दस्ताने बदलने के अनुरोध को अस्वीकार कर दिया, जिसके कारण तीखी बहस छिड़ गई। स्टब्स ने शनिवार को चेन्नई की उमस में अत्यधिक पसीने के कारण अपने दस्ताने बदलने का अनुरोध किया था।

आउट होने के बाद, निराश राणा ने चौथे अंपायर से बहस की, जिसके लिए उन्हें एक डिमिटेड पॉइंट भी दिया गया। आईपीएल ने एक बयान में कहा, 'दिल्ली कैपिटल्स के बल्लेबाज नीतीश राणा पर उनकी मैच फीस का 25% जुर्माना लगाया गया है और साथ ही आईपीएल के खिलाड़ियों के लिए आचार संहिता के लेवल 1 का उल्लंघन करने के लिए उन्हें 1



डिमिटेड पॉइंट भी दिया गया है। 'बयान में आगे कहा गया है, 'राणा को आईपीएल की आचार संहिता के अनुच्छेद 2.3 का उल्लंघन करते हुए पाया गया है, जो 'मैच के दौरान स्पष्ट रूप से अभद्र भाषा का प्रयोग' करने से संबंधित है। राणा ने अपराध स्वीकार किया और मैच रेफरी द्वारा दी गई सजा को मान लिया। धीमी ओवर-रेट के लिए

गायकवाड़ पर 12 लाख रुपये का जुर्माना लगाया गया चेन्नई सुपर किंग्स के कप्तान रतुगुण गायकवाड़ पर दिल्ली कैपिटल्स के खिलाफ धीमी ओवर-रेट बनाए रखने के लिए 12 लाख रुपये का जुर्माना लगाया गया। सीएसके ने शनिवार को यहां एमए चिंटंबरम स्टेडियम में दिल्ली कैपिटल्स पर 23 रन की जीत के साथ इस आईपीएल में अपना खाता खोला।

आईपीएल की मीडिया एडवाइजरी में कहा गया है, 'चूंकि यह आईपीएल की आचार संहिता के अनुच्छेद 2.22 के तहत उनकी टीम का इस सीजन का पहला अपराध था, जो न्यूनतम ओवर-रेट अपराधों से संबंधित है, इसलिए गायकवाड़ पर 12 लाख रुपये का जुर्माना लगाया गया। सीएसके का अगला मुक़ाबला मंगलवार को कोलकाता नाइट राइडर्स से होगा।

भारतीय रेसिंग की प्रतिभाशाली खिलाड़ी अतिका मीर एफआईए इंटरनेशनल कार्ट रैकिंग में शीर्ष महिला खिलाड़ी बन गईं



लोनाटो, एजेंसी। भारतीय रेसिंग प्रतिभा अतिका मीर ने एफआईए इंटरनेशनल कार्ट रैकिंग (आईकेआर) में अपनी श्रेणी में सर्वोच्च स्थान प्राप्त करने वाली महिला के रूप में उभरकर अपने तेजी से बढ़ते करियर में एक मील का पत्थर साबित किया है।

11 वर्षीय यह खिलाड़ी इंटरनेशनल ओके-एनजे वर्ग (12-14 वर्ष आयु वर्ग) में कुल मिलाकर सातवें स्थान पर है, जिससे वह मोटारस्पोर्ट की विश्व शासी निकाय एफआईए द्वारा गणना की गई रैंकिंग में सबसे उच्च स्थान प्राप्त करने वाली महिला रेसर बन गई है। एक प्रसिद्ध विज्ञापन के अनुसार, रैकिंग में शीर्ष

पर स्विटजरलैंड के जोल्टन कोइनी है।

अतिका, जो फॉर्मूला 1 अकादमी द्वारा समर्थित होने वाली पहली भारतीय है, को उनकी विशेष प्रतिभा को देखते हुए 2026 की शुरुआत में मिनी वर्ग (8-12) से जूनियर (12-14 वर्ष की आयु) वर्ग में तेजी से पदोन्नत किया गया था।

उन्होंने पिछले महीने वालेंसिया में आयोजित चैंपियंस ऑफ द यूरोप एकेडमी (सीओटीएफए) श्रृंखला के पहले दौर में ऐतिहासिक पॉडियम स्थान हासिल करके अपने समर्थकों द्वारा दिखाए गए अपार विश्वास को सही साबित किया।

रिंग से लेकर पॉडियम तक: राष्ट्रमंडल खेलों की कांस्य पदक विजेता पंकी जांगरा ने महिला आरक्षण विधेयक की सराहना की



नई दिल्ली, एजेंसी। फिटनेस और राष्ट्रीय प्रगति का जश्न मनाने वाले दिन, 2014 राष्ट्रमंडल खेलों की कांस्य पदक विजेता पंकी जांगरा ने नारी शक्ति वंदन अधिनियम के लिए सरकार के नवीनतम प्रयास का समर्थन करते हुए इसे लौकिक असमानता पर करारा प्रहार बताया।

'फिट इंडिया सडेंज ऑन साइकिल' कार्यक्रम के दौरान बोलते हुए, अनुभवी मुक्केबाज ने रिंग में भारत की बढ़ती सफलता को संसद में महिलाओं की क्षमता से जोड़ा और जोर देकर कहा कि 'समानता और अवसर' राष्ट्रीय सशक्तिकरण के दोहरे इंजन हैं।

'यह हमेशा से समानता का मुद्दा रहा है। अब हम कई क्षेत्रों में देख रहे हैं कि महिलाओं को काफी आगे लाया जा रहा है। यह सभी महिलाओं के लिए अच्छा है, क्योंकि उन्हें प्रोत्साहन मिल रहा है और उन्हें अवसर मिल रहे हैं। जाहिर है, हर किसी में प्रतिभा होती है। इसलिए अगर किसी को खुद को अभिव्यक्त करने का

मौका दिया जाए तो वे किसी भी क्षेत्र में आगे बढ़ने के लिए कड़ी मेहनत करेंगी, यह महिला सशक्तिकरण के लिए अच्छा है,' जांगरा ने एएनआई को बताया। सरकार नारी शक्ति वंदन अधिनियम, जिसे महिला आरक्षण विधेयक भी कहा जाता है, में संशोधन करने का लक्ष्य रखती है। इस विधेयक का उद्देश्य परिसीमन प्रक्रिया से महिलाओं के लिए कोटा को अलग करना है। नारी शक्ति वंदन अधिनियम 2023 में पारित हुआ था।

परिसीमन के लिए एक अलग विधेयक पेश किया जाएगा। महिलाओं के लिए आरक्षण हेतु संसद का 16 अप्रैल से तीन दिवसीय विशेष सत्र शुरू होने जा रहा है, जिसमें महिला आरक्षण संशोधन विधेयक पर विशेष ध्यान दिया जाएगा। सरकार ने दो प्रमुख संशोधन प्रस्तावित किए हैं। 2023 के नारी शक्ति वंदन अधिनियम में महिला आरक्षण को नई जनगणना और परिसीमन से जोड़ा गया है।

जनगणना में देरी के कारण, 2011 की जनगणना के आंकड़ों के आधार पर आगे बढ़ने की योजना है। 2011 की जनगणना को परिसीमन और सीट पुनर्वितरण का आधार बनाया जाएगा। संशोधन के बाद लोकसभा सीटों की संख्या 543 से बढ़कर 816 हो सकती है।

नारी शक्ति वंदन अधिनियम में संशोधन हेतु संसद को एक विधेयक पेश किया जाएगा। इसके साथ ही परिसीमन संबंधी एक अलग विधेयक भी पेश किया जाएगा। महिला आरक्षण के लिए संवैधानिक संशोधन हेतु दोनों विधेयकों का पारित होना आवश्यक है।

नई लोकसभा में 800 से अधिक सीटें होने की संभावना है। यथास्थिति बनाए रखते हुए, ओबीसी आरक्षण का कोई प्रावधान नहीं है, जबकि एससी/एसटी आरक्षण जारी रहेगा। हालांकि, राज्यों की इसमें कोई भूमिका नहीं होगी; संसद द्वारा पारित विधेयक उन पर लागू होगा।

वर्तमान में लोकसभा में 543 सीटें हैं। प्रस्तावित 50% वृद्धि के साथ, सीटों की संख्या बढ़कर 816 हो जाएगी, जिनमें से 273 (लगभग एक तिहाई) सीटें महिलाओं के लिए आरक्षित होंगी। जांगरा ने हाल ही में आयोजित एशियाई मुक्केबाजी चैंपियनशिप 2026 का उद्घाटन देते हुए बताया कि महिलाओं को मुच मिलने पर क्या परिणाम होते हैं।

आईपीएल

बेल्जियम ने 18 बार की चैंपियन संयुक्त राज्य अमेरिका को हराकर बिली जीन किंग कप के फाइनल में जगह बनाई



बेंगलुरु, एजेंसी। बेल्जियम ने शनिवार को 18 बार की चैंपियन अमेरिका को हराकर बिली जीन किंग कप फाइनल के लिए क्वालीफाई कर लिया, वहीं ब्रिटेन, इटली, कजाकिस्तान, स्पेन, यूक्रेन और चेक गणराज्य ने भी मेजबान चीन के साथ सीजन के अंत में होने वाले टीम इवेंट में अपनी जगह पक्की कर ली। बेल्जियम ने ओस्ट्रेड में क्वालीफाई कर लिया, जहां विश्व नंबर 149 ग्रीट मिन्न ने इवा जोविक पर 7-5 6-3 से जीत हासिल करके उल्टफरत किया और अपनी टीम को 2022 के बाद पहली बार फाइनल में पहुंचाया।

ब्रिटेन ने मेलबर्न में ऑस्ट्रेलिया के खिलाफ 3-1 से जीत हासिल करके अपनी जगह

पक्की कर ली, शुक्रवार के एकल मैचों में 2-0 की शानदार बढ़त लेने के बाद युगल में जीत के साथ प्रतियोगिता अपने नाम कर ली। हैरियट डार्ट और जोडी बुरेज ने स्टॉम हंटर और एलेन पेरेज पर 6-3 6-4 से जीत हासिल करके प्रतियोगिता अपने नाम कर ली, जिससे बिली जीन किंग कप में नवंबर 2022 से चली आ रही ऑस्ट्रेलियाई जोड़ी की अपराजेय युगल दौड़ समाप्त हो गई। चैंपियन इटली ने भी वेलेट्री में क्ले कोर्ट पर जापान को 3-1 से हराकर अगले दौर में जगह बनाई। रात भर 2-0 की बढ़त बनाए रखने वाली जैस्मिन पाओलिनी और सारा एरॉनी ने युगल में शुको आओयामा और एरी होजुमी को 6-2 7-5 से हराकर टूर्नामेंट अपने नाम कर लिया।

रोहित ने भाला फेंक में सचिन को पछाड़ तूर ने शॉट पुट में स्वर्ण पदक जीतकर शानदार फॉर्म में वापसी की।



नई दिल्ली, एजेंसी। जवाहरलाल नेहरू स्टेडियम में नवनिर्मित मोंडे ट्रैक पर आयोजित भारतीय एथलेटिक्स सीरीज-3 में भारतीय ट्रैक एंड फील्ड के कुछ जाने-माने नामों, जिनमें युवा भाला फेंक खिलाड़ी सचिन यादव भी शामिल थे, को शानदार प्रदर्शन करने के लिए आदर्श परिस्थितियां मौजूद थीं। लेकिन रोहित यादव ने सचिन को पछाड़कर पहला स्थान हासिल किया और शाम की सबसे बहुप्रतीक्षित प्रतियोगिता में जीत का गौरव प्राप्त किया।

सचिन, जो दिल्ली में कोच सर्गेई मकारोव के साथ प्रशिक्षण ले रहे हैं, प्रशिक्षण में 90 मीटर का आंकड़ा पार करने के लिए अच्छे संकेत दे रहे थे, लेकिन वे केवल 81.95 मीटर का सर्वश्रेष्ठ प्रदर्शन कर दूसरे स्थान पर रहे। दरअसल, 76.84 मीटर के औसत से कम प्रयास के बाद, वे यशवीर सिंह (80.38 मीटर), रोहित (79.02 मीटर) और किशोर जेना (77.79 मीटर) से पीछे चौथे स्थान पर रहे।

रोहित ने अपने अगले प्रयास में 81.90 मीटर की श्रे के साथ बढ़त बना ली। इसके बाद सचिन ने अपने पांचवें प्रयास में 81.95 मीटर की श्रे के साथ बढ़त हासिल कर ली। रेलवे का प्रतिनिधित्व करते हुए रोहित ने तुरंत बेहतर श्रे करते हुए 82.17 मीटर की श्रे के साथ पहला स्थान प्राप्त किया। यशवीर 81.61 मीटर की सर्वश्रेष्ठ श्रे के साथ तीसरे स्थान पर रहे। आर्मी के शिवम लोहाकरे और जेना दोनों 80 मीटर का आंकड़ा पार करने में असफल रहे।

100 मीटर दौड़ में मौजूदा राष्ट्रीय रिकॉर्ड धारक अनिमेष कुजूर ने रेलवे के तमिल असु एस को कड़ी टक्कर में हराकर दिन की सबसे महत्वपूर्ण प्रतियोगिता जीत ली। हालांकि दोनों धावकों का फिनिश लाइन पर समय 10.28 सेकंड था, लेकिन ओडिशा के धावक को विजेता घोषित किया गया। रिलायंस के गुरिंदरवीर सिंह 10.40 सेकंड के समय के साथ तीसरे स्थान पर रहे। दौड़ के बाद कुजूर ने कहा कि वे परिणाम से संतुष्ट हैं।

'मैं समय को लेकर खुश और संतुष्ट हूँ। सीजन लंबा है और मेरा लक्ष्य 100 मीटर और 200 मीटर में 10वें और 20वें स्थान पर पहुंचना है। आज की दौड़ राष्ट्रमंडल खेलों और एशियाई खेलों के लिए सही तैयारी थी, जो हमारे लिए बहुत महत्वपूर्ण प्रतियोगिताएं हैं,' उन्होंने कहा।

एशियाई खेलों में दो बार स्वर्ण पदक जीतने वाले तजिंदरपाल सिंह तूर ने शानदार फॉर्म दिखाते हुए शॉट पुट प्रतियोगिता में 21.03 मीटर का श्रे करके जीत हासिल की। 77कपर्णवीर सिंह (19.30 मीटर) और रेलवे के अनुराग सिंह कलेर (18.03 मीटर) क्रमशः दूसरे और तीसरे स्थान पर रहे।

'मैं क्या कहूँ, पिछले दो सालों से टखने की चोट के कारण मैं परेशान रहा हूँ। मैं अभी तक 2021-23 वाली अपनी फॉर्म में नहीं पहुँच पाया हूँ। अगर मैं उसके आस-पास भी पहुँच गया तो हम कमाल कर सकते हैं। मेरा लक्ष्य राष्ट्रमंडल खेलों में शॉट पुट में पदक जीतना है, क्योंकि मेरा मानना है कि ऐसा पहले कभी नहीं हुआ है,' तूर ने कहा।

घरेलू मैदान पर आर्सनल की हार से खिताब की दौड़ फिर से रोमांचक हो गई है।



चंडीगढ़, एजेंसी। बोर्नामूथ के हाथों घरेलू मैदान पर 2-1 से मिली हार के बाद प्रीमियर लीग खिताब की दौड़ में आर्सनल की पकड़ कमजोर हो गई है। इस हार का असर सीजन के आखिरी दौर में काफी अहम हो सकता है। इस मैच से पहले आर्सनल के पास शीर्ष पर अपनी बढ़त को 12 अंकों तक बढ़ाने का मौका था। लेकिन अब यह अंतर नौ अंकों का ही रह गया है। महत्वपूर्ण बात यह है कि मैनेस्टर सिटी के पास दो मैच बाकी हैं और वे अगले सप्ताहांत आर्सनल की मेजबानी करने वाले हैं, यह मैच खिताब की दौड़ का रुख बदल सकता है।

नेतृत्व कर रही टीम के प्रदर्शन ने ही चिंताएं बढ़ा दीं। बोर्नामूथ ने बेहतर शुरुआत की और उन्हें इसका शुरुआती फायदा तब मिला जब जूनियर क्रूपी ने एक डिफ्लेक्टेड क्रॉस के बाद नजदीकी रेंज से गोल दाग दिया। आर्सनल शुरुआती दौर में खेल की गति को नियंत्रित करने में संघर्ष कर रही थी और जब भी बोर्नामूथ आगे बढ़ने की कोशिश करती, आर्सनल कमजोर नजर आती। मेजबान टीम को पेनल्टी के जरिए वापसी का रास्ता मिला, जब रयान क्रिस्टी के हैंडबॉल के फैसले के बाद विक्टर ग्योकेरेस ने गोल दागा। हालांकि, बराबरी के इस गोल से आर्सनल के पक्ष में निर्णायक बदलाव नहीं आया। निर्णायक क्षण दूसरे हाफ में आया जब एलेक्स स्कॉट ने एक बेहतरीन मूव को अंजाम दिया, पेनल्टी एरिया के किनारे पर एक फ्लिक पर दौड़ते हुए डेविड राया को पछाड़ते हुए गोल दाग दिया।

शांत स्वभाव के मामले में सैमसन धोनी से ज्यादा पीछे नहीं हैं: सीएसके के गेंदबाजी कोच एरिक सिमंस



चेन्नई, एजेंसी। चेन्नई सुपर किंग्स (सीएसके) के गेंदबाजी कोच एरिक सिमंस ने एमएस धोनी और संजू सैमसन दोनों की संयमशीलता और खेल की गहरी समझ की प्रशंसा की। उन्होंने धोनी को उन सबसे शांत खिलाड़ियों में से एक बताया जिनके साथ उन्होंने कभी काम किया है, और कहा कि सैमसन भी कुछ इसी तरह की मानसिकता दिखाते हैं, शांत रहते हैं, आत्मविश्वासी रहते हैं और तैयारी को जरूरत से ज्यादा नहीं करते हैं।

मैच के बाद प्रेस कॉन्फ्रेंस में सिमंस ने कहा, 'मुझे धोनी के साथ खेलने और उनके साथ समय बिताने का सौभाग्य मिला है। वह मेरे अब तक के सबसे शांत क्रिकेटर्स में से एक हैं। और संजू सैमसन भी उनसे कुछ कम नहीं हैं। वह खेल को उसी नजरिए से समझते हैं। मैंने उनमें कभी घबराहट नहीं देखी, न ही ज्यादा अभ्यास करने या कम मेहनत करने की कोई इच्छा देखी है।

उन्होंने वाकई अपनी ताकत का पूरा इस्तेमाल किया : एरिक सिमंस ने डीसी के खिलाफ जेमी ओवरटन की शानदार गेंदबाजी पर अपनी राय व्यक्त की

चेन्नई, एजेंसी। शनिवार को चेन्नई सुपर किंग्स (सीएसके) के तेज गेंदबाज जेमी ओवरटन ने चार विकेट लेकर दिल्ली कैपिटल्स (डीसी) की बल्लेबाजी को ध्वस्त कर दिया। सीएसके के गेंदबाजी कोच एरिक सिमंस ने बताया कि मौजूदा चैंपियन रॉयल चैलेंजर्स बेंगलुरु (आरसीबी) के खिलाफ पिछले मैच में अप्रभावी प्रदर्शन के बाद ओवरटन ने अपनी ताकत पर टिके रहकर सफलता हासिल की।

उन्होंने कहा कि प्रयोग करने के बजाय, ओवरटन ने अपनी सटीक लेंथ और भरोसेमंद यॉर्कर गेंदों पर ध्यान केंद्रित किया, साथ ही एक अच्छे तरह से विकसित स्लोअर बॉल का भी इस्तेमाल किया। सिमंस ने इस बात पर जोर दिया कि यह मिश्रण, विशेष रूप से गति में व्यापक बदलाव, ओवरटन को कहीं अधिक प्रभावी बनाता था, जिससे खिलाड़ियों के लिए अपनी खुद की रणनीति खोजना और उस पर भरोसा करना कितना महत्वपूर्ण है, यह स्पष्ट होता है।

पिछले हफ्ते आरसीबी के बल्लेबाजों द्वारा बुरी तरह पीटे जाने के बाद, ओवरटन ने शनिवार को डीसी के खिलाफ जोरदार वापसी की और केवल 18 रन देकर 4 विकेट लिए।

'मुझे लगता है कि महत्वपूर्ण बात यह है कि खेल के क्षेत्र में प्रत्येक व्यक्ति अपने काम को करने का अपना तरीका खोजे। इसलिए उन्होंने (जेमी ओवरटन) पिछले हफ्ते कुछ ऐसा करने की कोशिश की जो कारगर नहीं रहा,



लेकिन आज रात उन्होंने अपनी ताकत का पूरा इस्तेमाल किया, हार्ड लेंथ पर गेंदबाजी की, उनके पास हमेशा से एक बेहतरीन यॉर्कर रही है। उन्होंने ऑफ पेस डिलीवरी पर भी काम किया है, जो 150 किलोमीटर प्रति घंटे की रफ्तार से गेंदबाजी करते समय, 120 किलोमीटर प्रति घंटे से कम की ऑफ पेस डिलीवरी होने पर बहुत प्रभावी होती है, इसलिए उन्होंने इस पर भी काम किया है,' साइमंस ने पत्रकारों से कहा।

आखिरकार, अपने घरेलू मैदान पर लगातार छह हार के बाद, पांच बार की चैंपियन टीम सीएसके का चेर्पाक किला एक बार फिर जीवंत हो उठा। संजू सैमसन के शतक और अल्लरउंडर जेमी ओवरटन के चार विकेटों की बदौलत सीएसके ने सीजन के अपने पहले अंक हासिल किए और लगातार तीन हार के बाद यह उनका अब तक का सबसे संपूर्ण प्रदर्शन रहा।

साइमंस ने कहा कि आईपीएल 2026 में चेन्नई सुपर किंग्स की पहली जीत किसी अचानक आए विश्वास परिवर्तन के बजाय गति, मजबूत तैयारी और दृढ़ मानसिकता से प्रेरित थी।

उन्होंने कहा कि टीम का आत्मविश्वास हमेशा से ही मौजूद था, लेकिन उनकी ऊर्जा और सकारात्मकता, जो सरफराज खान के कैच जैसे शानदार फील्डिंग क्षणों में परिलक्षित हुई, जिसने डीसी के कप्तान अक्षर पटेल को वापस पवेलियन भेज दिया, ने सीएसके को टीम का मनोबल बढ़ाने में मदद की।

'मेरा मतलब है, यह हमेशा से इस टूर्नामेंट के बारे में ही रहा है, आपको लय में आना होगा, आपको सकारात्मकता बनाए रखनी होगी, लेकिन इस तरह की जीत के बाद कैच में काफी सकारात्मकता है, जाहिर है, लेकिन इससे पहले भी अस्थायी अच्छे रहे हैं, खिलाड़ियों का रवैया अच्छा रहा है। आज आत्मविश्वास बहुत अच्छा था; क्या यह पिछले मैचों से कम था? नहीं, मुझे ऐसा नहीं लगता, मेरा मतलब है, मुझे लगता है कि यह आत्मविश्वास की कमी नहीं थी, मुझे लगता है, आप जानते हैं, यह अजीब बात है, अक्सर फील्डिंग ही टीम का मिजाज तय करती है, और सरफराज जिम्मेदार है, जो सरफराज जिम्मेदार है, जिसने दो जीत और दो हार दर्ज की हैं।

सीएसके नौवें स्थान पर है, जिसने एक जीत और तीन हार दर्ज की हैं। डीसी चौथे स्थान पर है, जिसने दो जीत और दो हार दर्ज की हैं।

वार्ड क्र. 08 व 09 के मिली 54 लाख रु. के सड़क रोशनी कार्य की सौगात

उद्योग मंत्री लखनलाल देवांगन के मुख्य आतिथ्य एवं महापौर संजूदेवी राजपूत की अध्यक्षता में किया गया उक्त महत्वपूर्ण कार्य का भूमिपूजन

मीडिया ऑडिटर, रायपुर (निप्र)। नगर पालिक निगम कोरबा जोनांतगत वार्ड क्र. 08 एवं 09 में 54 लाख रुपये के सड़क रोशनी कार्य की सौगात प्रदान की गई। प्रदेश के वाणिज्य उद्योग, श्रम, आबकारी व सार्वजनिक उपक्रम मंत्री लखनलाल देवांगन के मुख्य आतिथ्य एवं महापौर संजूदेवी राजपूत की अध्यक्षता में आयोजित कार्यक्रम के दौरान उक्त महत्वपूर्ण कार्य का भूमिपूजन उनके हाथों किया गया। निगम द्वारा लगातार किया जा रहे विकास कार्यों की अगली कड़ी में कोरबा जोन के वार्ड क्र. 08 एवं 09 अंतर्गत



सीतामणी हटरी मेन रोड से इमलीडुंगु स्वागत द्वार तक 54 लाख 28 हजार रुपये की लागत से सड़क बत्ती स्ट्रीट लाइट स्थापना का कार्य किया जाना है, जिसके तहत 60 नग विद्युत खंभों की स्थापना कर स्ट्रीट लाइट लगाई जाएगी। आज सीतामणी सामुदायिक भवन में आयोजित भूमिपूजन कार्यक्रम के दौरान उद्योग मंत्री देवांगन एवं महापौर राजपूत ने उक्त नगरिक सुविधा से जुड़े महत्वपूर्ण कार्य हेतु भूमिपूजन किया तथा तत्काल कार्य प्रारंभ कर

समयसीमा में कार्य पूरा करने के निर्देश अधिकारियों को दिये।
ई.व्ही.चाजिंग स्टेशन का शुभारंभ: नगर पालिक निगम कोरबा द्वारा इलेक्ट्रॉनिक वाहनों की चाजिंग हेतु महत्वपूर्ण सुविधा उपलब्ध कराते हुये घंटाघर निहारिका मार्ग पर स्थित स्मृति उद्यान के समीप 25 लाख रुपये की लागत से ई.व्ही. चाजिंग स्टेशन की स्थापना की गई है। आज उद्योग मंत्री लखनलाल देवांगन के मुख्य आतिथ्य एवं महापौर संजूदेवी राजपूत की अध्यक्षता में आयोजित कार्यक्रम के दौरान उक्त चाजिंग स्टेशन का

● **जनताजनार्दन की इच्छा मेरे लिये सर्वापरि:** सीतामणी सामुदायिक भवन में आयोजित भूमिपूजन कार्यक्रम के दौरान उपस्थित वार्डवासियों को संबोधित करते हुये उद्योग मंत्री लखनलाल देवांगन ने कहा कि कोरबा क्षेत्र की जनता की इच्छा का पूर्ण सम्मान करना, उनकी इच्छा व आवश्यकतानुसार विकास कार्यों को गति व दिशा देना तथा उनके सुख-दुख में उनके साथ खड़े रहना, मेरी सर्वोच्च प्राथमिकता है।
शुभारंभ उनके करकमलों के द्वारा किया गया।

कोतरा रोड दुग्ध डेयरी क्षेत्र में बनेगा आधुनिक ऑक्सीजन नागरिकों को मिलेगा हरित व बहुउद्देशीय सुविधा केंद्र

मीडिया ऑडिटर, रायपुर (निप्र)। रायगढ़ नगर निगम क्षेत्र के वार्ड क्रमांक 1 स्थित राजीव नगर (कोतरा रोड दुग्ध डेयरी क्षेत्र) को अब एक आधुनिक एवं आकर्षक ऑक्सीजन के रूप में विकसित किया जाएगा। इस महत्वाकांक्षी परियोजना के तहत क्षेत्र में हरियाली, स्वास्थ्य और मनोरंजन से जुड़ी विविध सुविधाएं विकसित की जाएंगी, जिससे नागरिकों को स्वच्छ वातावरण के साथ बेहतर जीवनशैली का अनुभव मिल सकेगा।



इस परियोजना के लिए प्रदेश के वित्त मंत्री एवं रायगढ़ विधायक ओ.पी. चौधरी के विशेष प्रयासों से राज्य शासन द्वारा 7.86 करोड़ रुपये की स्वीकृति प्रदान की गई है। वित्त मंत्री चौधरी ने आज अधिकारियों के साथ प्रस्तावित स्थल का निरीक्षण कर कार्ययोजना एवं डिजाइन का अवलोकन किया तथा आवश्यक दिशा-निर्देश दिए।

परियोजना के अंतर्गत प्रारंभिक चरण में पुरानी उपयोगी संरचनाओं का उन्मूलन किया जाएगा, साथ ही स्थल समतलीकरण, सुदृढ़ सीमांकन दीवार एवं मुख्य द्वारों का निर्माण किया जाएगा। बेहतर आवागमन और जल निकासी के लिए नालियों का निर्माण भी किया जाएगा। ऑक्सीजन में हरित विकास (हार्टिकल्चर), लैंडस्केपिंग एवं आकर्षक पाथवे विकसित किए जाएंगे, जिससे यह क्षेत्र एक सुंदर और शांत वातावरण प्रदान करेगा। नागरिकों के लिए ओपन जिम, बैटन हेतु बेंच, गजबो (विश्राम स्थल) तथा खेल मैदान में दर्शक मंच जैसी सुविधाएं भी उपलब्ध कराई जाएंगी, ताकि सभी आयु वर्ग के लोग इसका लाभ उठा सकें।

खारग नदी क्षेत्र में हादसे पर प्रशासन सख्त अवैध उत्खनन पर लगातार कार्रवाई

ट्रेक्टर पलटने की घटना की जांच पूरी, अवैध रेत उत्खनन पर कड़ी निगरानी

मीडिया ऑडिटर, रायपुर (निप्र)। बिलासपुर जिले के खारग नदी क्षेत्र में हुई दुर्घटना की जांच के बाद खनिज विभाग और जिला प्रशासन ने अवैध रेत उत्खनन पर सख्त रुख अपनाना है। जांच में सामने आने तथ्यों के आधार पर संबंधित वाहन मालिक के खिलाफ एकआईआर दर्ज कर कार्रवाई शुरू कर दी गई है, वहीं छत्तीसगढ़ राज्य में अवैध खनन, परिवहन और भंडारण के विरुद्ध लगातार अभियान चलाया जा रहा है। बिलासपुर जिले के खनिज अमले द्वारा खारग नदी क्षेत्र में हुई दुर्घटना की विस्तृत जांच की गई। जांच के दौरान ग्राम गढ़वट में सरपंच, पंचायत एवं ग्रामीणों की उपस्थिति में घटने स्थल का निरीक्षण किया गया। जांच में सामने आया कि 8-9 अप्रैल की मध्य रात्रि में दो युवक नदी क्षेत्र में गए थे, जहां ट्रेक्टर-ट्रॉली पलटने

की घटना हुई। इस घटना में एक युवक की मृत्यु हो गई, जबकि दूसरा घायल हुआ। मौके पर प्रत्यक्षदर्शी नहीं मिले, बल्कि ग्रामीणों से मिली जानकारी के आधार पर घटना की पुष्टि हुई। प्राथमिक जांच में यह भी सामने आया कि संबंधित ट्रेक्टर-ट्रॉली ग्राम गढ़वट निवासी तोषण कुमार कश्यप के नाम से जुड़ी है। इस आधार पर पुलिस थाना रतनपुर में वाहन मालिक के खिलाफ भारतीय न्याय संहिता (BNS) 2023 की धारा 105 एवं 238(बी) के तहत एकआईआर दर्ज की गई है। जांच के दौरान यह तथ्य भी सामने आया कि दोनों युवक नदी क्षेत्र में रेत उत्खनन के उद्देश्य से गए थे। हालांकि घटना स्थल पर अवैध उत्खनन के प्रत्यक्ष साक्ष्य नहीं मिले, लेकिन क्षेत्र में बनाए गए कच्चे मार्ग और ट्रेक्टर के आवागमन के संकेत पाए गए।

मधुमक्खी पालन: कम लागत में ज्यादा मुनाफे का बेहतर विकल्प

राष्ट्रीय बागवानी मिशन से किसानों को मिल रहा प्रोत्साहन, बढ़ रही आय और रोजगार के अवसर

मीडिया ऑडिटर, रायपुर (निप्र)। मुख्यमंत्री विष्णु देव साय के नेतृत्व में छत्तीसगढ़ में किसानों की आय बढ़ाने और उन्हें वैकल्पिक आजीविका से जोड़ने के लिए विभिन्न योजनाएं संचालित की जा रही हैं। इसी क्रम में राष्ट्रीय बागवानी मिशन एवं राज्य योजना के अंतर्गत मधुमक्खी पालन को बढ़ावा दिया जा रहा है। जशपुर जिले में इस योजना के तहत 20 किसानों को आर्थिक सहायता प्रदान की जा रही है। योजना के अंतर्गत लाभार्थियों को मधुमक्खी पालन के लिए आवश्यक संसाधनों पर अनुदान दिया जा रहा है जिसमें मधुमक्खी पेटी (बी बॉक्स) सहित कॉलोनी के लिए 1600 रुपये, मधुमक्खी छत्ता हेतु 800



रुपये तथा मधु निकासन यंत्र के लिए 800 रुपये की सहायता शामिल है। इस पहल से किसान कम लागत में अतिरिक्त आय अर्जित कर रहे हैं।
फसल उत्पादन बढ़ाने में अहम भूमिका: मधुमक्खियां केवल शहद उत्पादन तक सीमित नहीं हैं, बल्कि परागण के माध्यम से फसलों की पैदावार बढ़ाने में महत्वपूर्ण भूमिका निभाती हैं। सरसों, आम, लीची, अमरूद,

सूरजमुखी, धनिया एवं विभिन्न सब्जी फसलों में मधुमक्खियों द्वारा परागण से उत्पादन में उल्लेखनीय वृद्धि होती है। इससे कृषि अधिक लाभकारी और टिकाऊ बनती है।
स्वरोजगार का सशक्त माध्यम: मधुमक्खी पालन ग्रामीण युवाओं और महिलाओं के लिए स्वरोजगार का एक प्रभावी साधन बनकर उभर रहा है। प्रशिक्षण लेकर कोई भी व्यक्ति इस व्यवसाय को आसानी से शुरू कर सकता है।

● **पर्यावरण संरक्षण में भी योगदान:** मधुमक्खियां जैव विविधता बनाए रखने में महत्वपूर्ण भूमिका निभाती हैं। विशेषज्ञों के अनुसार, कीटनाशकों के अत्यधिक उपयोग से मधुमक्खियों की संख्या में कमी आ रही है, जो पर्यावरण के लिए चिंता का विषय है। ऐसे में मधुमक्खी-अनुकूल खेती को बढ़ावा देना आवश्यक है।
● **कम निवेश, अधिक लाभ:** मधुमक्खी पालन कम लागत में अधिक मुनाफा देने वाला व्यवसाय है। एक मधुमक्खी बॉक्स से वर्ष में कई बार शहद उत्पादन किया जा सकता है। वैज्ञानिक तकनीकों, उचित प्रबंधन और मौसम के अनुसार देखभाल करने से किसान बेहतर उत्पादन और अधिक आय प्राप्त कर सकते हैं।

छत्तीसगढ़ में 'ज्ञानभारतम' पांडुलिपि सर्वेक्षण अभियान को मिली रपतार, हजारों विरासत दस्तावेज हो रहे संरक्षित

मीडिया ऑडिटर, रायपुर (निप्र)। केंद्र सरकार द्वारा शुरू किया गया 'ज्ञानभारतम राष्ट्रीय पांडुलिपि सर्वेक्षण अभियान' छत्तीसगढ़ में तेजी से गति पकड़ रहा है। इस महत्वपूर्ण पहल का उद्देश्य राज्य में उपलब्ध प्राचीन एवं ऐतिहासिक पांडुलिपियों का सर्वेक्षण कर उन्हें सुरक्षित, संरक्षित एवं डिजिटल माध्यम से भावी पीढ़ियों तक पहुंचाना है। मार्च 2026 से प्रारंभ इस राष्ट्रव्यापी अभियान में छत्तीसगढ़ की सक्रिय भागीदारी देखने को मिल रही है। प्रदेश के 33 जिलों में से अब तक 26 जिलों में जिला स्तरीय समितियों का गठन कर नोडल अधिकारियों की नियुक्ति कर दी गई है, जबकि शेष 7 जिलों में यह प्रक्रिया जारी है। अभियान के तहत जिला स्तर पर समितियों की बैठकें आयोजित कर पांडुलिपि संग्रह करने वाले व्यक्तियों और संस्थाओं की पहचान की जा रही है। इसके साथ ही ग्राम एवं क्षेत्रवार सर्वेक्षकों की नियुक्ति कर जमीनी स्तर पर कार्य को मजबूत किया जा रहा है। संस्कृति विभाग, जो इस अभियान का नोडल विभाग है, ज्ञानभारतम के क्षेत्रीय संयोजकों के सहयोग से जिला स्तर पर प्रशिक्षकों को विशेष प्रशिक्षण प्रदान कर रहा है, ताकि सर्वेक्षण कार्य गुणवत्ता और सटीकता के साथ पूरा किया जा सके।

महिलाओं और बच्चों के कल्याण में खर्च का हर रुपया पारदर्शी तरीके से उपयोग हो: लक्ष्मी राजवाड़े महिला एवं बाल विकास मंत्री ने की वित्तीय वर्ष 2025-26 के व्यय विवरण एवं योजनाओं की समीक्षा

मीडिया ऑडिटर, रायपुर (निप्र)। महिला एवं बाल विकास मंत्री लक्ष्मी राजवाड़े ने कहा कि विभाग को प्राप्त हर एक रुपया महिलाओं और बच्चों के कल्याण के लिए है। इसलिए व्यय में पूरी पारदर्शिता बरती जाए और योजनाओं का लाभ शत-प्रतिशत पात्र हितग्राहियों तक पहुंचे। उन्होंने कहा कि किसी भी स्तर पर लापरवाही बर्दाश्त नहीं की जाएगी। मंत्री राजवाड़े ने महिला मंत्रालय महानदी भवन में वित्तीय वर्ष 2025-26 के वार्षिक व्यय विवरण एवं योजनाओं की प्रगति की समीक्षा कर रही थीं। बैठक में मंत्री राजवाड़े ने विभाग को आवंटित कुल बजट में अब तक 89 प्रतिशत राशि व्यय होने पर संतोष व्यक्त किया और निर्देश दिए कि सभी जिलों में स्वीकृत राशि का समयबद्ध उपयोग सुनिश्चित किया जाए। उन्होंने महतारी वंदन योजना की समीक्षा करते हुए कहा कि सभी पात्र



महिलाओं को समय पर किस्त का भुगतान सुनिश्चित किया जाए। उन्होंने सक्षम आंगनबाड़ी योजना के तहत आंगनबाड़ी केंद्रों के उन्नयन कार्यों की प्रगति की जानकारी ली और सभी कार्यों को गुणवत्ता के साथ वर्ष 2026 तक पूर्ण करने के निर्देश दिए। मंत्री राजवाड़े ने पोषण अभियान की समीक्षा के दौरान गंभीर कुपोषित बच्चों की संख्या में कमी लाने हेतु 'पोषण ट्रेकर' में रियल टाइम डेटा एंट्री सुनिश्चित करने को कहा। साथ ही

प्रधानमंत्री मातृ वंदना योजना के बेहतर क्रियान्वयन के लिए राज्य के सभी जिला अस्पतालों, सामुदायिक स्वास्थ्य केंद्रों और स्वास्थ्य संस्थानों में योजना का व्यापक प्रचार-प्रसार करने के निर्देश दिए, ताकि प्रत्येक पात्र गर्भवती महिला को इसका लाभ मिल सके। उन्होंने बताया कि इस योजना के सफल क्रियान्वयन में छत्तीसगढ़ देश में प्रथम स्थान पर रहा है और इसके लिए विभागीय अधिकारियों की सराहना की। राजवाड़े ने सभी जिला

कार्यक्रम अधिकारियों को निर्देश दिए कि प्रत्येक 15 दिन में व्यय की समीक्षा जिला स्तर पर की जाए और मासिक रिपोर्ट राज्य स्तर पर भेजी जाए। राज्य स्तर पर त्रैमासिक समीक्षा की जाएगी। उन्होंने स्पष्ट किया कि बजट का प्रावधानित हिस्सा सीधे लाभार्थी मूलक योजनाओं पर खर्च होना चाहिए। उन्होंने फील्ड विजिट बढ़ाने पर जोर देते हुए कहा कि केवल कार्यालय पर नहीं, बल्कि जमीनी हकीकत का निरीक्षण किया जाए। महिला स्व-सहायता समूहों द्वारा निर्मित उत्पादों के विपणन को बढ़ावा देने के लिए विशेष कैंप लगाने के भी निर्देश दिए। मंत्री राजवाड़े ने भारत सरकार से वित्त पोषित योजनाओं के लिए महिला एवं बाल विकास मंत्रालय, नई दिल्ली से समय पर समन्वय स्थापित कर अनुदान प्राप्त करने की प्रक्रिया में तेजी लाने के निर्देश दिए।

अंबिकापुर में हज यात्रियों को पर्यटन एवं संस्कृति मंत्री राजेश अग्रवाल ने दी शुभकामनाएं

छोसगढ़ राज्य हज कमेटी द्वारा आयोजित गरिमामय कार्यक्रम में दी भावभीनी विदाई

मीडिया ऑडिटर, रायपुर (निप्र)। छत्तीसगढ़ राज्य हज कमेटी द्वारा अंबिकापुर में आयोजित एक गरिमामय कार्यक्रम में प्रदेश के पर्यटन एवं संस्कृति मंत्री राजेश अग्रवाल शामिल हुए। इस अवसर पर उन्होंने हज यात्रा पर जा रहे सभी जायरीनों को शुभकामनाएं देते हुए उनके सफल, सुरक्षित और मंगलमय सफर की कामना की। कार्यक्रम को संबोधित करते हुए मंत्री अग्रवाल ने कहा कि हज यात्रा इस्लाम धर्म के अनुयायियों के लिए अत्यंत पवित्र और महत्वपूर्ण होती है। यह केवल एक धार्मिक यात्रा नहीं, बल्कि आत्मिक शुद्धि, संपर्ग और अनुशासन का प्रतीक है। उन्होंने कहा कि राज्य सरकार सभी धर्मों के प्रति समान सम्मान और सहयोग की भावना के साथ कार्य कर रही है।
उन्होंने हज यात्रियों से अपील की कि वे इस पवित्र यात्रा के दौरान देश और प्रदेश की खुशहाली, शांति एवं समृद्धि के लिए भी दुआ करें। साथ ही, उन्होंने हज



कमेटी के प्रयासों की सराहना करते हुए कहा कि यात्रियों को बेहतर सुविधाएं उपलब्ध कराने में समिति की भूमिका सशक्त है। इस अवसर पर विधायक लुंडा प्रबोध मिश्र, छत्तीसगढ़ राज्य हज कमेटी के अध्यक्ष मिर्जा एजाज बेग, हज कमेटी के सम्मानित सदस्यगण एवं बड़ी

संख्या में क्षेत्रवासी उपस्थित रहे। सभी ने मिलकर हज यात्रियों को शुभकामनाएं देते हुए उन्हें भावभीनी विदाई दी। कार्यक्रम के दौरान हज यात्रियों को आवश्यक दिशा-निर्देश भी दिए गए तथा उनके स्वास्थ्य, सुरक्षा और यात्रा संबंधी व्यवस्थाओं की जानकारी प्रदान की गई।

रायगढ़ के समग्र विकास को नई रपतार: वित्त मंत्री ओ.पी. चौधरी ने 9 प्रमुख परियोजनाओं का किया निरीक्षण

ऑक्सी-जोन, हार्डटेक लाइब्रेरी, खेल और पर्यटन परियोजनाओं से बदलेगा शहर का स्वरूप

मीडिया ऑडिटर, रायपुर (निप्र)। प्रदेश के वित्त मंत्री एवं रायगढ़ विधायक ओ.पी. चौधरी ने रायगढ़ प्रवास के दौरान शहर में संचालित करोड़ों रुपये की विभिन्न विकास परियोजनाओं का व्यापक निरीक्षण किया। उन्होंने कला, संगीत, संस्कृति और साहित्य की पहचान वाले रायगढ़ को आधुनिक और विकसित शहर के रूप में स्थापित करने के उद्देश्य से संचालित 9 प्रमुख परियोजनाओं की प्रगति की समीक्षा की।



निरीक्षण के दौरान वित्त मंत्री चौधरी ने कोतरा रोड दुग्ध डेयरी क्षेत्र में विकसित हो रहे ऑक्सी-जोन, हार्डटेक नाल्दा लाइब्रेरी, रायगढ़ स्टेडियम परिसर में राष्ट्रीय तैराकी प्रतियोगिता की तैयारियों के तहत बन रहे स्विमिंग पूल एवं खेल अधोसंरचना, पहाड़ मंदिर के सौंदर्यीकरण, एएससीएल द्वारा विकसित मरीन ड्राइव, कायाघाट पुल निर्माण, एएससीएल स्टॉप डेम (सिंचाई), एफसीआई ऑक्सीजोन तथा फतहामुड्डा तालाब के सौंदर्यीकरण कार्यों का निरीक्षण किया।
मंत्री चौधरी ने अधिकारियों को स्पष्ट निर्देश दिए कि सभी स्वीकृत कार्यों को निश्चित समय-सीमा में उच्च गुणवत्ता के साथ पूर्ण किया जाए। उन्होंने कहा कि रायगढ़ अपनी मूल पहचान को बनाए रखते हुए तेजी से विकसित शहर की दिशा

में अग्रसर है और इन परियोजनाओं के माध्यम से शहर में व्यापक सकारात्मक परिवर्तन देखने को मिलेगा। वित्त मंत्री चौधरी ने शहर की जल उपलब्धता और सौंदर्यीकरण को ध्यान में रखते हुए निर्माणरूप एनीकट कार्य का भी निरीक्षण किया। जल संसाधन विभाग के कार्यपालन अभियंता श्री होमेश नायक ने बताया कि कुल लंबाई में से लगभग 50 मीटर कार्य पूर्ण हो चुका है और शेष कार्य 15 जून तक पूरा करने का लक्ष्य है। इस पर वित्त मंत्री ने संभावित वर्षा को ध्यान में रखते हुए कार्य को 15 मई तक पूर्ण करने के निर्देश दिए। उन्होंने जेलपारा एनीकट के जीर्णोद्धार और खराब टैरिज निर्माण की टेंडर प्रक्रिया में हो रही देरी पर नाराजगी व्यक्त करते हुए शीघ्र कार्यवाही सुनिश्चित करने के निर्देश भी दिए।

नियद नेल्लानार, मनरेगा और प्रधान मंत्री आवास से बदल रही 224 गांवों की तस्वीर

मीडिया ऑडिटर, रायपुर (निप्र)। लंबे समय तक नक्सल प्रभाव के कारण विकास से अछूते रहे बीजापुर जिले के अंदरूनी क्षेत्रों में अब बदलाव की बहार देखने को मिल रही है। नियद नेल्लानार योजना और मनरेगा के संयुक्त प्रयासों से उन गांवों तक विकास पहुंचा है, जहां दशकों तक नक्सल प्रभाव के कारण बुनियादी सुविधाएं नहीं पहुंच पा रही थीं।
बीजापुर जिले में नियद नेल्लानार योजना के तहत 42 सुरक्षा कैम्पों के माध्यम से 67 ग्राम पंचायतों के 224 गांवों को शामिल किया गया है। इस पहल में मनरेगा की सक्रिय भागीदारी से स्थानीय स्तर पर रोजगार सृजन और आधारभूत ढांचे के निर्माण को गति मिली है।



पहली बार दिखा विकास का असर: महात्मा गांधी राष्ट्रीय ग्रामीण रोजगार गारंटी योजना के तहत नियद भैरमगढ़ के नियद नेल्लानार ग्राम पंचायत बेलनार जहां कभी नक्सली दहशत के कारण ग्रामीण गांव छोड़कर विस्थापित होने पर मजबूर थे। नियद नेल्लानार योजना में शामिल होने के बाद ग्रामीण पुनः अपने गांव लौट आये हैं। उनके आजीविका संवर्धन के लिए महात्मा गांधी नरेगा योजनांतर्गत वर्ष 2025-26 में हितग्राही सहदेव कोरसा, मीडिया ऑडिटर, रायपुर (निप्र)। लखु, सुदूर कोरसा की आजीविका डबरी पूर्ण हो चुके हैं। इन डबरी

को आजीविका मूलक गतिविधियों से जोड़ने की पहल की जा रही है।
जनपद पंचायत भैरमगढ़ के नियद नेल्लानार ग्राम पंचायत बेलनार जहां कभी नक्सली दहशत के कारण ग्रामीण गांव छोड़कर विस्थापित होने पर मजबूर थे। नियद नेल्लानार योजना में शामिल होने के बाद ग्रामीण पुनः अपने गांव लौट आये हैं। उनके आजीविका संवर्धन के लिए महात्मा गांधी नरेगा योजनांतर्गत वर्ष 2025-26 में हितग्राही सहदेव कोरसा, मीडिया ऑडिटर, रायपुर (निप्र)। लखु, सुदूर कोरसा की आजीविका डबरी पूर्ण हो चुके हैं। इन डबरी

में मत्स्य पालन एवं हार्टिकल्चर विभाग से अधिसूचना के माध्यम से मछली पालन एवं सब्जी उत्पादन का कार्य प्रस्तावित है।
2977 परिवारों को मिला पक्का आवास: नियद नेल्लानार क्षेत्र में प्रधानमंत्री आवास योजना (ग्रामीण) के अंतर्गत आवास निर्माण कार्य तेजी से प्रगति पर है। इस योजना के तहत कुल 2977 हितग्राहियों को आवास स्वीकृति प्रदान की गई है, जिनमें से अब तक 690 हितग्राहियों का उनके पक्के आवास बनकर तैयार हैं। पूर्ण हो चुके आवासों में अब परिवार सुरक्षित एवं सम्मानजनक जीवन जी रहे हैं।